



मुकाबले
के लिए नई

के लिए नई है। स्कॉटलैंड सीधे 26 टी-20 विश्व नई नहीं करने वाली

आईसीसी बोर्ड ने मॉ वॉल नए वैश्विक है। यह प्रतियोगिता जी जाएगी, जिससे राष्ट्रीय मुकाबले मिलेगा।

आंगनवाड़ी केंद्र बच्चों के सर्वांगीण विकास की पाठशाला: डॉ. मोहन यादव

मुख्यमंत्री ने बच्चों से किया आत्मीय संवाद, झूला झुलाया, पोषण आहार वितरित कर योजनाओं के हितलाभ दिए

एक पेड़ मां के नाम अभियान के तहत किया पौधरोपण, पोषण प्रदर्शनी का भी किया अवलोकन



विनय उजाला

उज्जैन, निप्र। जिले के ग्राम सदावल स्थित सक्षम आदर्श आंगनवाड़ी केंद्र बच्चों के सर्वांगीण विकास की उत्कृष्ट पाठशाला बनकर उभरा है। यहां बच्चों के शारीरिक, मानसिक और बौद्धिक विकास के लिए आवश्यक सभी सुविधाएं एक ही परिसर में उपलब्ध कराई गई हैं। सरकार का उद्देश्य प्रत्येक बच्चे को बेहतर पोषण, प्रारंभिक शिक्षा और स्वस्थ वातावरण उपलब्ध कराकर उसके उज्ज्वल भविष्य की मजबूत नींव तैयार करना है।

यह बात मुख्यमंत्री डॉ. मोहन यादव ने बुधवार की ग्राम सदावल स्थित स्वेज फार्म सक्षम आदर्श आंगनवाड़ी केंद्र के अवलोकन एवं हितलाभ वितरण कार्यक्रम को संबोधित करते हुए कही। उन्होंने कहा कि प्रदेश सरकार महिला एवं बाल विकास को सर्वोच्च प्राथमिकता देते हुए आंगनवाड़ी केंद्रों का लगातार आधुनिकीकरण कर रही है। सीएसआर फंड से



विकसित इस आदर्श आंगनवाड़ी केंद्र में बच्चों के लिए आधुनिक भवन, आकर्षक फर्नीचर, खेल सामग्री, पोषण आहार, स्वास्थ्य परीक्षण, टीकाकरण, मेंडिसिन कक्ष और प्रारंभिक शिक्षा जैसी सभी सुविधाएं उपलब्ध हैं।

मुख्यमंत्री ने कहा कि सरकार की विभिन्न योजनाओं का उद्देश्य बच्चों को कुपोषण से मुक्त कर स्वस्थ एवं शिक्षित समाज का निर्माण करना है। उन्होंने कहा कि प्रदेशभर में आंगनवाड़ी केंद्रों के स्वरूप में लगातार सकारात्मक परिवर्तन किए जा रहे हैं ताकि प्रत्येक बच्चे को गुणवत्तापूर्ण सेवाएं मिल सकें। कार्यक्रम का शुभारंभ दीप प्रज्वलन के साथ हुआ। मुख्यमंत्री डॉ. यादव ने मंच से लाइली लक्ष्मी योजना की बालिकाओं को आश्वासन प्रमाण-पत्र प्रदान किए तथा प्रधानमंत्री मातृ वंदना योजना की पात्र महिलाओं को हितलाभ वितरित किए। उन्होंने बालिकाओं को दुलार करते हुए उनके उज्ज्वल भविष्य की शुभकामनाएं दीं। कार्यक्रम के



मुख्यमंत्री का हेलीपेड़ पर हुआ आत्मीय स्वागत

मुख्यमंत्री डॉ. मोहन यादव बुधवार को विभिन्न शासकीय कार्यक्रमों में शामिल होने के लिए हेलीकॉप्टर से उज्जैन पहुंचे। हेलीपेड़ पर जनप्रतिनिधियों, प्रशासनिक अधिकारियों एवं पुलिस अधिकारियों ने उनका आत्मीय स्वागत किया। मुख्यमंत्री के आगमन पर पूरे परिसर में उत्साह का माहौल दिखाई दिया। मुख्यमंत्री का स्वागत प्रभारी मंत्री गौतम टेटवाल, नगर निगम अध्यक्ष श्रीमती कलावती यादव, विधायक अनिल जैन कालूहेड़ा, महापौर मुकेश टटवाल, बड़नगर विधायक जितेंद्र पंड्या, जिला पंचायत उपाध्यक्ष श्रीमती शिवानी कुंवर, उज्जैन विकास प्राधिकरण के अध्यक्ष डॉ. रवि सोलंकी, संजय अग्रवाल, पूर्व विधायक रामलाल मालवीय सहित अन्य जनप्रतिनिधियों ने पुष्पगुच्छ भेंट कर किया। इस अवसर पर संभागायुक्त आशीष सिंह, एडीजी राकेश गुप्ता, कलेक्टर रौशन कुमार सिंह, पुलिस अधीक्षक प्रदीप शर्मा सहित जिले के वरिष्ठ प्रशासनिक एवं पुलिस अधिकारियों ने मुख्यमंत्री का स्वागत कर उन्हें कार्यक्रमों की जानकारी दी।

पदोन्नत पुलिसकर्मियों को स्वयं लगाए सितारे

मुख्यमंत्री के स्वागत के दौरान पुलिस विभाग की ओर से विशेष सम्मान समारोह आयोजित किया गया। पुलिस बैंड की मधुर धुनों के बीच मुख्यमंत्री का स्वागत किया गया। हाल ही में पदोन्नत हुए पुलिस अधिकारियों एवं कर्मचारियों ने मुख्यमंत्री का पुष्पगुच्छ भेंट कर अभिनंदन किया। मुख्यमंत्री डॉ. मोहन यादव ने स्वयं पदोन्नत पुलिस अधिकारियों एवं कर्मचारियों के कंधों पर नए रैंक के सितारे लगाए और उन्हें शुभकामनाएं देते हुए कहा कि पुलिस बल कानून व्यवस्था बनाए रखने के साथ समाज में सुरक्षा और विश्वास कायम करने का महत्वपूर्ण दायित्व निभा रहा। पदोन्नत अधिकारियों एवं कर्मचारियों से पूरी निष्ठा, ईमानदारी और संवेदनशीलता के साथ दायित्वों का निर्वहन करने का आह्वान किया।

आज निकलेगी भगवान जगन्नाथ की भव्य रथयात्रा

पहली बार तीन अलग रथों पर सवार होकर नगर भ्रमण करेंगे महाप्रभु

विनय उजाला

उज्जैन, निप्र। गुरुवार को भगवान जगन्नाथ की भव्य रथयात्रा निकाली जाएगी, जिसके लिए इस्कॉन मंदिर सहित सभी आयोजकों ने तैयारियां पूरी कर ली हैं। इस वर्ष की रथयात्रा बेहद खास होने जा रही है, क्योंकि इतिहास में पहली बार भगवान जगन्नाथ, उनके बड़े भाई बलराम और बहन सुभद्रा तीन अलग-अलग पारंपरिक रथों पर विराजमान होकर भक्तों को दर्शन देने निकलेंगे।

इस बार महाप्रभु के लिए ढाई लाख रुपए की लागत से विशेष शाही पोशाक तैयार कराई गई है। इस्कॉन मंदिर के पीआरओ राघव पंडित दास प्रभु ने बताया कि इसके लिए बंगाल से 10 विशेष कारीगर बुलाए गए थे। इन कारीगरों ने पिछले दो महीनों की कड़ी मेहनत से रेशमी वस्त्रों पर जापान से मंगाए

हैं। हर वर्ष बुधवारिया क्षेत्र से निकलने वाली इस्कॉन की रथयात्रा इस बार आगर रोड स्थित मंडी चौराहे से प्रारंभ होगी, ताकि अधिक से अधिक श्रद्धालु इसमें शामिल हो सकें। रथयात्रा में सबसे विशाल नंदीघोष रथ होगा, जिसकी रस्सियों को खींचने के लिए देश-विदेश से श्रद्धालु उज्जैन पहुंचें हैं। दूसरी ओर खाली समाज द्वारा निकाली जाने वाली पारंपरिक रथयात्रा इस बार भी ढाबा रोड से निकाली जाएगी। हालांकि क्षेत्र में चल रहे सड़क निर्माण कार्य के कारण इस वर्ष यात्रा का मार्ग छोटा रखा गया है और यह गोपाल मंदिर तक ही जाएगी। महाप्रभु की अगवानी के लिए ढोल-ताशा दल, हाथी, घोड़े, बगियां और कई कीर्तन मंडलियां तैयार हैं। बैलगाड़ियों पर भगवान श्रीकृष्ण और गोपियों के रूप में सजे बच्चे आकर्षण का केंद्र रहेंगे।



गए विशेष मोतियों, जरी, धागों और डायमंड का उपयोग कर बेहद आकर्षक पोशाक तैयार की है, जिस पर सुंदर धार्मिक प्रतीक उकेरे गए हैं। यात्रा के स्वरूप और मार्ग में इस वर्ष बड़ा बदलाव किया गया

नल कनेक्शन प्रक्रिया का हो सरलीकरण

विनय उजाला

उज्जैन, निप्र। महापौर मुकेश टटवाल की अध्यक्षता में बुधवार को जल कार्य विभाग की समीक्षा बैठक आयोजित की गई। बैठक में विभाग के प्रभारी सदस्य प्रकाश शर्मा, अपर आयुक्त पवन कुमार सिंह और उपायुक्त योगेंद्र सिंह पटेल सहित विभाग के तकनीकी अधिकारी व टंकी प्रभारी उपस्थित रहे। बैठक में महापौर टटवाल ने उपभोक्ताओं की सुविधा के लिए नल कनेक्शन नामांतरण की प्रक्रिया को सरल करने के निर्देश दिए। उन्होंने कहा कि जिन उपभोक्ताओं ने नए नल कनेक्शन लिए हैं, उन्हें बिना किसी देरी के डायरी और ई-रसीदें जारी की जाएं। इसके अलावा, महापौर ने अधिकारियों को अवैध नल कनेक्शनों को वैध करने के लिए निरंतर कार्रवाई जारी रखने, जल कर वसूली का प्रतिशत बढ़ाने और पाइपलाइनों के लीकेज का तत्काल संधारण करने के निर्देश दिए। उन्होंने यह भी सुनिश्चित करने को कहा कि पानी की टंकियां पूर्ण क्षमता के साथ भरी जाएं ताकि शहर में जलप्रदाय पूरी क्षमता के साथ सुचारु रूप से किया जा सके।



कचरा प्रबंधन के लिए आयोजित हुई क्षमता वर्धन कार्यशाला

विनय उजाला

उज्जैन, निप्र। नगरीय प्रशासन एवं विकास विभाग, मध्यप्रदेश शासन के प्रायोजन और फोडबैक फाउंडेशन के सहयोग से हीटल मिटल पैराडाइज में नगरीय निकायों के जनप्रतिनिधियों हेतु क्षमता वर्धन कार्यशाला का आयोजन किया गया। कार्यशाला का मुख्य उद्देश्य कचरा प्रबंधन नियम-2026 ठोस अपशिष्ट प्रबंधन के नए प्रावधानों और सुग्रीम जोन के निर्देशों की जानकारी जनप्रतिनिधियों तक पहुंचाना तथा इसके प्रभावी



क्रियान्वयन के लिए मार्गदर्शन देना था। इसमें उज्जैन संभाग के 64 नगरीय निकायों के महापौर, अध्यक्ष, पार्षद और अन्य जनप्रतिनिधियों ने भाग लिया। कार्यक्रम में उज्जैन महापौर मुकेश टटवाल, निगम अध्यक्ष श्रीमती कलावती यादव और रत्नलाम के महापौर प्रहलाद पटेल विशेष रूप से उपस्थित रहे। कार्यशाला का संचालन फोडबैक फाउंडेशन के सीईओ अजय सिन्हा ने किया। उन्होंने कहा कि कचरा प्रबंधन नियम-2026 स्रोत स्तर पर कचरा पृथक्करण, वैज्ञानिक प्रसंस्करण, रीसाइक्लिंग और

पर्यावरण संरक्षण को बढ़ावा देने का एक व्यापक अभियान है। विशेषज्ञों ने गीले-सूखे कचरे के पृथक्करण, डोर-टू-डोर कलेक्शन, मटेरियल रिकवरी चैसिलिटी और सिंगल यूज प्लास्टिक पर नियंत्रण जैसे विषयों पर विस्तार से जानकारी दी। इस दौरान 3क आधारित एक प्रदर्शनी भी लगाई गई। अंत में सभी जनप्रतिनिधियों ने अपने नगरों की स्वच्छ और पर्यावरण अनुकूल बनाने का संकल्प लिया। इस अवसर पर संयुक्त संचालक राजीव निगम सहित कई अधिकारी उपस्थित थे।

शिक्षक से मारपीट और शिक्षिकाओं से अभद्रता

विनय उजाला

उज्जैन, निप्र। माधवनगर स्थित शासकीय उत्कृष्ट उच्चतर माध्यमिक विद्यालय के एक छात्र पर शिक्षक के साथ मारपीट करने और महिला शिक्षिकाओं से अभद्र व्यवहार करने का गंभीर आरोप लगा है। इस घटना से आक्रोशित स्कूल के शिक्षक-शिक्षिकाओं ने जिला शिक्षा अधिकारी महेंद्र खत्री से मुलाकात कर ज्ञापन सौंपा और मामले की निष्पक्ष जांच व सख्त कार्रवाई की मांग की। डीईओ ने नियमों के तहत उचित कार्रवाई का आश्वासन दिया है।

शिक्षकों के अनुसार घटना 11 जुलाई की है। स्कूल में पढ़ने वाले छात्र सांवरिया शिवेश चौधरी का एक शिक्षक से किसी बात पर विवाद हुआ, जो देखते ही देखते हाथापाई में बदल गया। आरोप है कि इसके बाद छात्र ने कुछ बाहरी युवकों को स्कूल परिसर में बुला लिया। इन बाहरी तत्वों की मौजूदगी के कारण स्कूल का



शैक्षणिक माहौल पूरी तरह बिगड़ गया और कक्षाओं में पढ़ाई बाधित हुई। जब महिला शिक्षिकाओं ने इसका विरोध किया, तो उनके साथ भी अभद्र भाषा का प्रयोग किया गया।

ज्ञापन में बताया गया कि स्कूल में करीब 2,000 विद्यार्थी पढ़ते हैं, जिनमें 1,022 छात्राएं हैं। इसके अलावा 48 महिला शिक्षिकाएं भी यहां कार्यरत हैं। ऐसे में बाहरी लोगों के दखल से सुरक्षा को लेकर भारी चिंता है। घटना के बाद सोमवार को भी परिसर के आसपास बाहरी संधिग्ध देखे गए। शिक्षकों ने मांग की है कि परिसर में बाहरी लोगों के प्रवेश पर पूरी तरह रोक लगाई जाए और केवल छात्रों, शिक्षकों व जरूरी होने पर अभिभावकों को ही एंट्री दी जाए।

निर्माणधीन होटल की चौथी मंजिल से गिरा मजदूर

विनय उजाला

उज्जैन। हरिफाटक-इंदौर रोड पर एक निर्माणधीन होटल में काम करने वाले 25 वर्षीय मजदूर की चौथी मंजिल से गिरकर दर्दनाक मौत हो गई। नीलागंगा पुलिस ने मर्ग कायम कर शव का पोस्टमार्टम कराया है और मामले की जांच शुरू कर दी है। मृतक की पहचान रामलाल पिता नारायण निवासि भोजाखेड़ी आलोट के रूप में हुई है। वह यहाँ निर्माणधीन होटल ताज की साइट पर मजदूरी का काम कर रहा था। मृतक के साथी मजदूर मुकेश ने बताया कि दोपहर करीब 2 बजे सभी लोग एक साथ बैठकर कचोरी खा रहे थे। रामलाल अचानक छत की तरफ चला गया और कुछ ही देर बाद वह सीधे चौथी मंजिल से नीचे जमीन पर आ गिरा। तुरंत लहलुहान हालत में अस्पताल लेकर पहुंचे, लेकिन डॉक्टरों ने उसे मृत घोषित कर दिया। लोबर ठेकेदार शिवनाथ ने बताया कि वह आलोट से मजदूरों को काम के लिए लाया था।

वास्तु हाउसिंग फाइनेंस कॉर्पोरेशन लिमिटेड				
पंजीकृत पता : यूनिट नंबर-203 और 204, द्वितीय तल ए विंग नवभारत एस्टेट जुकारिया बंदर मार्ग रोड सेवरी पश्चिम, मुंबई -400 015, भारत। सीआरएन नं. : U65922MH2005PLC272501				
कच्चे का नोटिस				
जबकि, नीचे हस्ताक्षरकर्ता, वित्तीय आस्तियों के प्रतिभूतिकरण और पुनर्निर्माण तथा प्रतिभूति हित प्रवर्तन अधिनियम, 2002 के तहत वास्तु हाउसिंग फाइनेंस कॉर्पोरेशन लिमिटेड के प्राधिकृत अधिकारी होने के नाते और प्रतिभूति हित (प्रवर्तन) नियम 2002 के नियम 9 के साथ पंजीत धारा 13 (12) के तहत उसे प्रदत्त शक्तियों का प्रयोग करते हुए, नीचे उल्लिखित उधारकर्ताओं को उक्त नोटिस की प्राप्ति की तारीख से 60 दिनों के भीतर संबंधित नोटिस में उल्लिखित राशि चुकाने के लिए एक डिमांड नोटिस जारी किया है। उधारकर्ताओं द्वारा राशि चुकाने में विफल रहने पर, नीचे हस्ताक्षरकर्ता ने नीचे उल्लिखित विधि को उक्त नियमों के नियम 9 के साथ पंजीत धारा 13(4) के तहत मुझे प्रदत्त शक्तियों का प्रयोग करते हुए नीचे वर्णित संपत्ति का कब्जा ले लिया है। विशेष रूप से उधारकर्ता और गारंटर तथा आम जनता को इस संपत्ति से संबंधित कोई भी लेन-देन न करने की चेतावनी दी जाती है तथा संपत्ति से संबंधित कोई भी लेन-देन वास्तु हाउसिंग फाइनेंस कॉर्पोरेशन लिमिटेड शाखा के प्रभार के अधीन होगा, जिसका उद्देश्य नीचे किया गया है तथा उस पर ब्याज, लागत आदि।				
एस.एन.	उधारकर्ता, सह-उधारकर्ता का नाम तथा लेन नं.	मांग नोटिस की तिथि और राशि	संपत्ति का विवरण	कच्चे की तिथि और प्रकार
1	विनोद (उधारकर्ता), सुनीता (सह-उधारकर्ता) HL0000000106755	25/मार्च/26 25/मार्च/26 को ₹.1142109/-	पी.एच.एन. 94 (सरल नं. 2582) मकान नं. 3/2, ग्राम लुनियाखेड़ी, ताराना, उज्जैन (म.प्र.) पिन 456770, कुल प्लॉट एरिया: 1200 वर्ग फीट (111.52 वर्ग मीटर), ग्राउंड फ्लोर: 900 वर्ग फीट (83.64 वर्ग मीटर) मकान की सीमा पर तीन शेड इस प्रकार बने हैं: उत्तर - राजेश शर्मा का मकान दक्षिण - लोकल रास्ता पूर्व - अमरलाल शर्मा का प्लॉट पश्चिम - सत्यनारायण शर्मा का मकान	प्रतिवालयक कच्चा 11-जुलाई-26 को लिया गया
दिनांक : 16.07.2026 स्थान : उज्जैन				
प्राधिकृत अधिकारी, वास्तु हाउसिंग फाइनेंस कॉर्पोरेशन लिमिटेड				



फस्ट कॉलम

जेल में छह साल से बंद उमर खालिद को राहत

नई दिल्ली, एजेंसी। दिल्ली दंगा मामले में आरोपी उमर खालिद को राहत देते हुए कड़कड़डूमा कोर्ट ने उन्हें ससाह में



दो बार परिवार से वीडियो कॉल (ई-मुलाकात) की अनुमति दे दी है। इससे पहले उनकी यह सुविधा घटाकर एक बार कर दी गई थी। अतिरिक्त सत्र न्यायाधीश समीर बाजपेयी की अदालत ने यह आदेश खालिद की याचिका पर सुनवाई करते हुए दिया। अदालत ने कहा कि खालिद पिछले 6 सालों से ससाह में दो बार ई-मुलाकात की सुविधा ले रहा था और इस दौरान उसने जेल के किसी नियम का उल्लंघन नहीं किया। अदालत ने अपने आदेश में कहा कि खालिद को अपनी मां और अन्य परिवार के सदस्यों से बातचीत के लिए ससाह में दो बार ई-मुलाकात की अनुमति दी जाती है। अतिरिक्त सत्र न्यायाधीश समीर बाजपेयी ने कहा, 'खालिद 6 साल से इस सुविधा का लाभ ले रहा है और इस दौरान उसने जेल के किसी भी नियम का उल्लंघन नहीं किया है। इसलिए उसे अपनी मां और परिवार के अन्य सदस्यों से बात करने के लिए ससाह में दो ई-मुलाकात की अनुमति दी जाती है।'

पीएम मोदी के चंडीगढ़ दौरे से पहले ट्रैफिक एडवाइजरी जारी

चंडीगढ़, एजेंसी। प्रधानमंत्री नरेंद्र मोदी 17 जुलाई को चंडीगढ़ का दौरा करेंगे। पीएम मोदी के प्रस्तावित चंडीगढ़ दौरे को देखते हुए चंडीगढ़ ट्रैफिक पुलिस ने आम जनता के लिए ट्रैफिक एडवाइजरी जारी की है। पुलिस ने लोगों से निर्धारित मार्गों पर अनावश्यक आवाजाही से बचने और वैकल्पिक रास्तों का उपयोग करने की अपील की है। ट्रैफिक पुलिस के अनुसार, 17 जुलाई को चंडीगढ़ बैरियर से पीईसी लाइट च्वाइट होते हुए सेक्टर 2/3/10-11 चौक तक यातायात को वीवीआईपी मूवमेंट के मद्देनजर डाववर्ट या प्रतिबंधित किया जा सकता है। आम नागरिकों से अनुरोध किया गया है कि वे दोपहर 3 बजे तक इस मार्ग का उपयोग करने से बचें। पुलिस ने यह भी बताया कि प्रधानमंत्री के दौरे के दौरान शहर के अन्य कुछ प्रमुख मार्गों पर भी आवश्यकता अनुसार यातायात को अस्थायी रूप से रोका जा डायवर्ट किया जा सकता है।

पाक की खुराफात... नाकेबंदी हुई तो कराची जा रहे ईरानी जहाज

नई दिल्ली, एजेंसी। पश्चिम एशिया में जारी ईरान-अमेरिका युद्ध के बीच एक ऐसी खबर आई है, जिसने पाकिस्तान को लेकर सवाल खड़े कर दिए हैं। ईरान से करीब दस लाख बैरल कच्चा तेल लेकर जा रहे दो जहाजों ने अपनी लोडेशन को कराची की तटफर कर दिया है। यह घटनाक्रम ऐसे समय में सामने आया है, जब पाकिस्तान आधिकारिक रूप से करीब एक दशक से ईरान से कोई तेल नहीं खरीदता है। हालांकि, जमीनी बॉर्डर के रास्ते बड़ी मात्रा में ईरानी तेल पाकिस्तान आता है। इन दो जहाजों के कराची की तटफर मुझे के बाद विशेषज्ञ इस बात पर नजर गड़ाए बैठे हैं कि क्या ईरान अपने तेल को पाकिस्तान में उतारेगा या फिर इसे किसी दूसरे जहाज पर लोड किया जाएगा। अगर पाकिस्तान इस तेल को उतारता है, तो उस पर सेंवशन्स लगने का खतरा बढ़ जाएगा।

ब्रिटेन में 40 साल पुराने राममंदिर की जमीन को लेकर बढ़ा विवाद

लंदन, एजेंसी। ब्रिटेन के पीटरबरो शहर मस्थित करीब 40 साल पुराने राममंदिर को जमीन को लेकर विवाद अब हाई कोर्ट पहुंच गया है। पीटरबरो सिटी काउंसिल द्वारा मंदिर परिसर को यूके इस्लामिक मिशन को बेचने के फैसले के खिलाफ हिंदू संगठन, भारत हिंदू समान (बीएचएस) ने न्यायिक समीक्षा की मांग की है। मीडिया रिपोर्टों के अनुसार, सोमवार को हाई कोर्ट में सुनवाई के दौरान पीटरबरो सिटी काउंसिल की ओर से पेश अधिवक्ता कैथरीन रोलैंड्स ने दलील दी कि मंदिर परिसर को यूके इस्लामिक मिशन को बेचने का फैसला कानून के दायरे में है और इसे गैरकानूनी नहीं माना जा सकता।

दैनिक विनय उजाला

पीएम के साथ होना शरद पवार के लिए ...05

सेमीकॉन 2.0, मोबाइल मैनुफैक्चरिंग और यूरिया नीति को दी मंजूरी : 2.19 लाख करोड़ होंगे खर्च

कैबिनेट ने 2.19 लाख करोड़ की सात परियोजनाओं-फैसलों पर लगाई मुहर

नई दिल्ली, एजेंसी
केंद्र सरकार ने बुधवार को हुई केंद्रीय मंत्रिमंडल की बैठक में कुल 2.19 लाख करोड़ की सात बड़ी परियोजनाओं और नीतिगत फैसलों को मंजूरी दी। पीटीआई न्यूज एजेंसी के मुताबिक, इनमें सेमीकॉन 2.0, मोबाइल फोन मैनुफैक्चरिंग स्कीम (एमपीएमएस), राष्ट्रीय निवेश नीति-यूरिया 2026, वाराणसी के लिए दो बड़े एलिवेटेड कॉरिडोर और रेलवे की अहम परियोजनाएं शामिल हैं। केंद्रीय सूचना एवं प्रसारण मंत्री अश्विनी

वैष्णव ने बैठक के बाद प्रेस कॉन्फ्रेंस करके इन फैसलों की जानकारी दी। भारत को वैश्विक इलेक्ट्रॉनिक्स निर्माण केंद्र बनाने की दिशा में सरकार ने सेमीकॉन 2.0 के लिए 1,27,500 करोड़ रुपए की मंजूरी दी है। इसके साथ ही मोबाइल फोन मैनुफैक्चरिंग स्कीम (एमपीएमएस) के लिए 62,500 करोड़ रु. का प्रावधान किया गया है। सरकार का मानना है कि इन योजनाओं से घरेलू विनिर्माण, निवेश, रोजगार और हाई-टेक उद्योगों को बढ़ा प्रोत्साहन मिलेगा।



काशी को मिले दो आधुनिक एलिवेटेड कॉरिडोर

कैबिनेट ने वाराणसी में ट्रैफिक और कनेक्टिविटी सुधारने के लिए दो बड़े एलिवेटेड कॉरिडोर को मंजूरी दी है।

गंगा नदी के किनारे छह लेन का कॉरिडोर

एनएच-19 और वाराणसी रिंग रोड के बीच यात्रा को आसान बनाने के लिए 14,447.64 करोड़ रुपये (लगभग 14,448 करोड़ रुपये) की लागत से बनने वाले 6 लेन के ग्रीनफील्ड एलिवेटेड कॉरिडोर को हरी झंडी दी गई है।

वरुणा नदी के किनारे कॉरिडोर

स्थानीय कनेक्टिविटी को सुधारने के लिए वरुणा नदी के किनारे 6 और 4 लेन का एलिवेटेड कॉरिडोर बनाया जाएगा, जिसके लिए 10,998 करोड़ रुपये का बजट आवंटित किया गया है।

यूरिया उत्पादन में आत्मनिर्भरता पर जोर

कैबिनेट ने राष्ट्रीय निवेश नीति-यूरिया 2026 को भी मंजूरी दी है। इस नीति का उद्देश्य भारत को यूरिया उत्पादन में आत्मनिर्भर बनाना और आयात पर निर्भरता कम करना है। हालांकि यह एक नीतिगत फैसला है और इसके लिए अलग से वित्तीय आवंटन घोषित नहीं किया गया है।

दो रेलवे परियोजनाओं को भी मिली मंजूरी

रेल नेटवर्क को मजबूत करने के लिए सरकार ने पारादीप-हरिदासपुर रेलवे लाइन के दोहरीकरण पर 2,542 करोड़ रुपये और डांगोआपोसी-राजखरसावां के बीच चौथी रेलवे लाइन के निर्माण पर 1,365 करोड़ रुपये की मंजूरी दी है। केंद्र सरकार का कहना है कि इन परियोजनाओं से माल परिवहन क्षमता बढ़ेगी, उद्योगों को फायदा मिलेगा और देश के बुनियादी ढांचे को नई मजबूती मिलेगी।

व्हाइट हाउस की उच्चस्तरीय बैठक में अगले हफ्ते का टारगेट पहले ही किया सेट

वाशिंगटन, एजेंसी

अमेरिकी राष्ट्रपति डोनाल्ड ट्रंप ने संकेत दिया है कि अगले कुछ दिनों में ईरान के खिलाफ अमेरिकी सैन्य अभियान और तेज किया जाएगा। उन्होंने चेतावनी दी कि यदि ईरान बातचीत के लिए तैयार नहीं हुआ तो उसके पावर प्लांट और पुलों जैसे महत्वपूर्ण बुनियादी ढांचे को निशाना बनाया जाएगा।

व्हाइट हाउस की उच्चस्तरीय बैठक में होर्मुज जलडमरूमध्य, ईरान के परमाणु कार्यक्रम और बड़े सैन्य हमलों की रणनीति पर चर्चा हुई। दूसरी ओर, ईरान भी अमेरिकी ठिकानों पर जवाबी मिसाइल और ड्रोन हमले कर रहा है, जिससे पूरे पश्चिम एशिया में तनाव चरम पर पहुंच गया है।

होर्मुज से आगे बढ़ेगा अमेरिकी अभियान : यह बैठक ऐसे समय में हुई, जब अमेरिकी सेना ने लगातार चौथे दिन होर्मुज जलडमरूमध्य और ईरान के दक्षिणी तट पर स्थित ईरानी वायु रक्षा प्रणालियों, रडार प्रतिष्ठानों, एंटी-शिप मिसाइल ठिकानों और ड्रोन लॉन्च साइटों को निशाना बनाकर हमले किए।

ट्रंप ने बड़े युद्ध का संकेत दिया : बैठक से पहले ट्रंप ने फॉक्स न्यूज से बातचीत में कहा कि आने वाले दिनों में सैन्य अभियान और तेज होगा। उन्होंने चेतावनी दी कि यदि ईरान बातचीत से



ईरान पर अमेरिकी हमले में 30 लोगों की मौत

ईरान के स्वास्थ्य मंत्रालय ने दावा किया हाल के अमेरिकी हवाई हमलों में 30 की मौत हुई, वहीं 260 से अधिक लोग घायल हुए हैं। मंत्रालय के प्रवक्ता हुसैन केरमनपोर के अनुसार, घायलों में कम से कम तीन महिलाएं और छह बच्चे शामिल हैं। उन्होंने बताया कि अब तक 222 घायलों को उपचार के बाद अस्पताल से छुट्टी दी जा चुकी है। केरमनपोर ने कहा कि ये सभी लोग ईरान पर हाल में हुए अमेरिकी हमलों की ताजा लहर में घायल हुए हैं। हालांकि, उन्होंने हमलों की सटीक समयवधि का उल्लेख नहीं किया। इन आंकड़ों की स्वतंत्र पुष्टि फिलहाल नहीं हो सकी है।

इनकार करता है तो उस पर पहले से कहीं बड़े हमले किए जाएंगे। अमेरिकी सेना अगले तीन दिनों में ईरान पर जोरदार हमला करने जा रही है। इसके बाद उन्होंने संकेत दिया कि यह अभियान और भी व्यापक हो सकता है।

सिचुएशन रूम की बैठक में ये श्रे शामिल : उच्चस्तरीय बैठक में ट्रंप के साथ उपराष्ट्रपति जेडी वेंस, विदेश मंत्री मार्को रुबियो, रक्षा मंत्री पीट हेगसेथ, ज्वाइंट चीफ्स ऑफ स्टाफ के चेयरमैन जनरल डैन केन, सीआईए निदेशक जॉन

रैट्किलफ, व्हाइट हाउस के विशेष दूत स्टीव वित्कॉफ और अन्य वरिष्ठ राष्ट्रीय सुरक्षा अधिकारी शामिल थे।

तेहरान पर दबाव बढ़ाने की रणनीति : खबरों के अनुसार, बैठक का मुख्य फोकस बड़े पैमाने पर सैन्य हमलों के विकल्पों पर था। इसका उद्देश्य तेहरान पर इतना दबाव बनाना है कि वह होर्मुज जलडमरूमध्य को पूरी तरह खुला रखने के साथ-साथ अपने परमाणु कार्यक्रम को लेकर अमेरिका की प्रमुख मांगों को भी स्वीकार करे।

पिकएक्स माउंटेन पर अमेरिका की नजर

ट्रंप ने यह भी कहा कि वाशिंगटन 'पिकएक्स माउंटेन' पर होने वाली गतिविधियों पर लगातार नजर रखे हुए है। यह जमीन के काफी नीचे स्थित एक ऐसा परिसर बताया जाता है, जिसके बारे में अमेरिकी और इजराइली अधिकारियों का मानना है कि इसका इस्तेमाल ईरान के परमाणु कार्यक्रम से जुड़े कार्यों के लिए किया जा सकता है।

सात घंटे तक ईरान पर बम बरसाए

अमेरिका ने मंगलवार रात लगातार चौथे दिन ईरान पर हमले किए। अमेरिकी सेंट्रल कमांड के मुताबिक, करीब सात घंटे तक चले ऑपरेशन में होर्मुज स्ट्रेट के आसपास ईरान के मिसाइल और ड्रोन ठिकानों, नौसैनिक संसाधनों और कोस्टल डिफेंस सिस्टम को निशाना बनाया गया।

ईरान ने कही जवाबी कार्रवाई की बात

उधर, ईरान की इस्लामिक रिवायूशनरी गार्ड फोर्स ने दावा किया कि उसने जवाबी अभियान शुरू करते हुए बहरीन, कुवैत और जॉर्डन में अमेरिकी सैन्य ठिकानों पर हमले किए हैं। उसने बहरीन के अमेरिकी फिफ्थ फ्लीट बेस और जॉर्डन के अजराक एयरबेस को निशाना बनाने का भी दावा किया। ईरानी सेना ने होर्मुज स्ट्रेट से गुजर रहे दो व्यापारिक जहाजों पर हमला किया।

समंदर में भारत से जुड़े 11 जहाज फंसे

विदेश मंत्रालय ने बताया कि भारत से जुड़े 11 जहाज और 148 भारतीय नाविक फिलहाल फारस की खाड़ी में फंसे हुए हैं। ये सभी जहाज होर्मुज स्ट्रेट से गुजरने का इंतजार कर रहे हैं। होर्मुज में जहाजों की आवाजाही सबसे कम : होर्मुज स्ट्रेट मंगलवार को सिर्फ 4 जहाज गुजरे। 17 जून को अमेरिका और ईरान के बीच हुए समझौता ज्ञापन के बाद यह सबसे कम शिपिंग ट्रैफिक है।

वतन या कफन... पाकिस्तान के खिलाफ पीओके में बगावत

जेएएस ने किया अलग देश बनाने का ऐलान

इस्लामाबाद, एजेंसी

पाकिस्तान के अवैध कब्जे वाले कश्मीर में शहबाज शरीफ और आसिम मुनीर के खिलाफ जनक्रोश तेजी से बढ़ रहा है। जॉईंट अवाामी एक्शन कमेटी (जेएएस) के प्रमुख नेता सरदार अमन कश्मीरी ने एक बड़ी जनसभा को संबोधित करते हुए अलग स्वतंत्र देश बनाने की मांग को जोरदार तरीके से दोहराया। मुजफ्फराबाद की ओर प्रस्तावित 'लॉन्ग मार्च' से ठीक पहले दिए गए इस भाषण में अमन कश्मीरी ने साफ कहा कि यह आंदोलन अब हर हाल में जारी रहेगा और जेएएस की



मूल मांग 'हमारा अपना वतन' है। जेएएस की नेता ने आरोप लगाया कि आंदोलनकारियों को लगातार जान से मारने की धमकियां दी जा रही हैं। उन्होंने दावा किया कि कई साथियों के सिरों पर इनाम रख दिया गया है। अमन कश्मीरी ने कहा कि वे हमें डराने की कोशिश कर

रहे हैं। कहते हैं कि वे हमें नहीं छोड़ेंगे। लेकिन हम पीछे नहीं हटेंगे।

जनसमर्थन से गदगद अमन कश्मीरी... अमन कश्मीरी ने आंदोलन को मिल रहे व्यापक जनसमर्थन का जिक्र करते हुए कहा कि मांगें, बच्चे और आने वाली पीढ़ियां इस संघर्ष के साथ खड़ी हैं। उन्होंने कहा कि हमारे साथ मांओं की दुआएं हैं, बच्चों की उम्मीदें हैं और आने वाली पीढ़ियों का भविष्य दांव पर लगा है। यह सिर्फ हमारा नहीं, पूरे पीओके का संघर्ष है। उन्होंने रैली में शामिल बच्चों द्वारा पहने गए हेडबैंड का विशेष उल्लेख किया।

क्या तुम मुसलमान हो...

पूछकर मारे 15 बार चाकू

नई दिल्ली, एजेंसी। अमेरिका के यूटा राज्य के वैली फेयर मॉल में एक एक भारतीय कियोस्क कर्मचारी (48) पर उसके मुस्लिम होने की वजह से जानलेवा हमला कर दिया। हमलावार ने पीड़ित से उसके धर्म के बारे में पूछा और 'हां' सुनते ही चाकू से 15 बार बार कर दिया। रिपोर्ट के अनुसार, आरोपी पीटर माइकल लार्सन ने जांचकर्ताओं को बताया कि उसने सोहेल नामक भारतीय युवक को जानबूझकर निशाना बनाया क्योंकि वह मुस्लिम था। लार्सन मॉल में सोहेल इरादा मुस्लिमों को नुकसान पहुंचाना था। बताया जा रहा है कि यह घटना सोमवार को हुई। पुलिस के मुताबिक, लार्सन मॉल में सोहेल के पास पहुंचा, उससे बातचीत शुरू की और अचानक पूछा कि क्या तुम मुसलमान हो? सोहेल के हां कहने पर लार्सन ने चाकू निकालकर हमला बोल दिया।

प्रधानमंत्री मोदी ने दी शुभकामनाएं...

डरबन में हजारों श्रद्धालुओं ने 27 बार किया हनुमान चालीसा का पाठ

डरबन, एजेंसी

आध्यात्मिक एवं सांस्कृतिक संगठन चिन्मय मिशन ने अपनी 75वीं वर्षगांठ के उपलक्ष्य में दक्षिण अफ्रीका के डरबन स्थित चैट्सवर्थ स्टेडियम में 'मैन टू हनुमान' कार्यक्रम के तहत विशाल हनुमान चालीसा का पाठ आयोजित किया, जिसमें 17,000 से अधिक श्रद्धालुओं ने 27 बार सामूहिक हनुमान चालीसा का पाठ किया। 4.5 लाख से अधिक सामूहिक पाठ हुए।

पाठ के बाद भगवान हनुमान के लिए आटे, चों, चीनी से बनी पारंपरिक मिठाई 'रोट' को हर भक्त को प्रसाद के रूप में बांटा गया। यह कार्यक्रम चिन्मय मिशन साउथ अफ्रीका द्वारा चिन्मय आंदोलन के 75 साल पूरे होने के उपलक्ष्य में

आयोजित वैश्विक 'चिन्मय अमृत महोत्सव' के हिस्से के तौर पर किया गया था। स्टैंडिजम केसरिया रंग, भक्ति और एकता के सागर में बदल गया। यह कार्यक्रम भक्ति, एकता, सेवा और सांस्कृतिक गौरव का एक शानदार उत्सव बन गया। जब 17,000 से ज्यादा भक्त केसरिया झंडों के बीच एक साथ खड़े होकर हनुमान चालीसा का पाठ कर रहे थे, तब चिन्मय मिशन ने अफ्रीका के इतिहास और सनातन धर्म पर वैश्विक चर्चा में एक यादगार पल रचा। प्रधानमंत्री नरेंद्र मोदी ने अपने संदेश में कहा कि दक्षिण अफ्रीका में चिन्मय मिशन के अमृत महोत्सव के बारे में जानकारी अत्यंत प्रसन्नता हुई। यह ऐतिहासिक उत्सव हमारे चिन्मय मिशन की शाश्वत आध्यात्मिक विरासत के संरक्षण के लिए साढ़े सात दशकों की समर्पित सेवा को दर्शाता है।



मैं एक गर्वित हिंदू हूँ... के झंडे लहराए

कार्यक्रम के दौरान हर भक्त भगवान हनुमान की तस्वीर और 'मैं एक गर्वित हिंदू हूँ' लिखे केसरिया झंडे लहराते हुए खड़ा था। जब स्वामी अभेदानंद खुद सभी के सामने झंडा लहराते हुए खड़े हुए, तो हजारों लोगों ने भी एकसाथ ऐसा ही किया। कार्यक्रम में क्वाजुलु-न्ताल के प्रीमियर थामी न्तुली ने हिस्सा लिया। भक्तों के साथ मिलकर केसरिया झंडा लहराया और हनुमान चालीसा की पुस्तिका से पाठ करने और गाने की कोशिश भी की। उन्होंने चिन्मय मिशन वर्ल्डवाइड को

75 वर्षों की समर्पित सेवा पूरी करने पर बधाई दी। लगभग दो हफ्तों तक चिन्मय मिशन दक्षिण अफ्रीका के स्वयंसेवकों ने कई मदिरों और सामुदायिक संगठनों के सदस्यों के साथ मिलकर चिन्मय अन्नपूर्णा आश्रम की बड़ी रसोई में रोजाना काम किया। उन्होंने भगवान हनुमान के लिए आटे, ची और चीनी से बनी पारंपरिक पवित्र मिठाई 'रोट' तैयार की। कार्यक्रम के दौरान यह विशाल भांग लगाया गया और फिर 'रोट' को हर भक्त को प्रसाद के रूप में बांटा गया।

विनय उजाला

▪ इंदौर

▪ भोपाल

▪ उज्जैन

▪ आलीराजपुर

गुरुवार, 16 जुलाई 2026

vinayujala.com/



सम्पादकीय

महंगाई फिर रफ्तार पर

कि सी भी देश की अर्थव्यवस्था तभी सुदृढ़ मानी जाती है, जब विकास के साथ-साथ महंगाई भी नियंत्रण में रहे। अगर आवश्यक वस्तुओं के दाम अनियंत्रित तरीके से बढ़ते जाएं, तो आम जनता की बचत कम होने से उसकी ऋय शक्ति भी घट जाती है। इससे निवेश और बाजार की मांग प्रभावित होती है, जिसका सीधा असर अर्थव्यवस्था पर पड़ता है। यानी कीमतों में स्थिरता के बिना लंबे समय तक समावेशी और संतुलित विकास हासिल नहीं किया जा सकता। देश में महंगाई के मोर्चे पर जो तस्वीर सामने आ रही है, वह इसी स्थिति की ओर इशारा करती है। सरकार की ओर से बोते सोमवार को जारी किए गए आंकड़ों के मुताबिक, खाद्य वस्तुओं के दामों में लगातार बढ़ोतरी से जून में खुदरा महंगाई बढ़कर 4.38 फीसद पर पहुंच गई, जबकि मई में यह 3.93 फीसद थी। हालांकि, भारतीय रिजर्व बैंक (आरबीआई) ने महंगाई दर को चार फीसद तक सीमित रखने का लक्ष्य तय किया है, लेकिन मौजूदा आंकड़ा इससे आगे निकल गया है। सरकार की ओर से अक्सर यह दावा किया जाता है कि महंगाई नियंत्रण में है और आवश्यक वस्तुओं के दाम आम आदमी की पहुंच में हैं। मगर, वर्तमान परिस्थितियों में यह सवाल उठना स्वाभाविक है कि क्या महंगाई को नियंत्रित करने की सरकार की नीतियां कारगर साबित नहीं हो पा रही हैं या फिर कीमतों को काबू करने की डोर को जान-बूझकर ढीला छोड़ देने की कोशिश की जा रही है ? खाद्य महंगाई का मई में 4.78 फीसद से बढ़कर जून में 5.32 फीसद पर पहुंच जाना वास्तव में चिंताजनक है। जब आरबीआई ने खुद महंगाई को चार फीसद के आसपास रखने का लक्ष्य निर्धारित किया है, तो फिर क्या वजह है कि यह आंकड़ा तेजी से ऊपर की ओर जा रहा है। कारण चाहे जो भी हो, लेकिन इसका खमियाजा आम आदमी को अपनी जरूरतों और खर्च में कटौती के रूप में भुगतना पड़ रहा है। सरकार को इस बात पर गंभीरता से गौर करना चाहिए कि महंगाई की सबसे ज्यादा मार समाज के उस कमजोर तबके पर पड़ती है, जो दिनभर कड़ी मेहनत के बावजूद बमुश्किल अपने परिवार की बुनियादी जरूरतों को पूरा कर पाता है।

सुविचार

अपने विचारों को ऊंचा रखो, कर्म अपने आप महान बनेंगे।
श्रेष्ठ सोच का प्रत्येक बीज, उज्जवल भविष्य बनकर खिलता है।

– टीना कश्यप, मुंबई

जिस प्रकार वृक्ष की खूबसूरती उसके फूल, पत्तों में होती है...
ठीक उसी प्रकार, इंसान की खूबसूरती, उसके आचरण ,व्यवहार और अच्छे कर्मों में होती है।

– ताहिर अली, भोपाल

जो प्रयास करना ही नहीं जानते,
उन्हें हर समस्या बड़ी लगती है...

– रश्मि तिवारी, इंदौर

अपनी अज्ञानता का अहसास होना
ज्ञान की दिशा में एक बहुत बड़ा कदम है।

– नरेश वर्मा, म्हू

प्रत्येक अनुभव से शक्ति
साहस और अनुभव बढ़ता है

– सोमनाथ तिवारी, मांडव

कष्ट और तकलीफों को देखकर अपने
‘सपने’ को अधूरा नहीं छोड़ना चाहिए
वर्षोंकि ये तो कामयाबी की सीढ़ी होती हैं।

– हरिशंकर पाटीदार, लिम्बोदा देवास

इतिहास के पन्नों में 16 जुलाई... आज ही के दिन विधवा पुनर्विवाह को गिली कानूनी मान्यता

भारतीय समाज सुधार के इतिहास में 16 जुलाई का दिन बेहद महत्वपूर्ण माना जाता है। वर्ष 1856 में इसी दिन हिंदू विधवा पुनर्विवाह अधिनियम लागू हुआ, जिसके बाद पहली बार हिंदू समाज, विशेषकर ऊंची जातियों की विधवाओं को दोबारा विवाह करने का कानूनी अधिकार मिला। यह कानून भारतीय समाज में महिलाओं के अधिकारों और सामाजिक सुधार की दिशा में एक ऐतिहासिक कदम साबित हुआ। उस समय समाज में ऊंची जातियों की विधवाओं के पुनर्विवाह पर कठोर सामाजिक और धार्मिक प्रतिबंध थे। कम उम्र में विधवा हो जाने वाली



महिलाओं को जीवनभर सामाजिक उपेक्षा और कठिन परिस्थितियों को सामना करना पड़ता था। ऐसे दौर में महान समाज सुधारक ईश्वरचंद्र विद्यासागर ने इस कुुरीति के खिलाफ व्यापक अभियान चलाया। विद्यासागर ने धर्मग्रंथों का अध्ययन कर यह साबित करने का प्रयास किया कि विधवा विवाह हिंदू धर्म के विरुद्ध नहीं है। उन्होंने हजारों लोगों के हस्ताक्षर के साथ तत्कालीन ब्रिटिश सरकार को ज्ञापन सौंपा और विधवा पुनर्विवाह को कानूनी मान्यता दिलाने के लिए लगातार प्रयास किए।

वृक्षारोपण हेतु सही वृक्ष का चयन : भारतीय पर्यावरण-दृष्टि और सतत् जीवन का आधार

आज समूर्ण विश्व जलवायु परिवर्तन, जैव विविधता के क्षरण, भूजल के ह्रास, नदियों के सूखने तथा बढ़ते प्रदूषण जैसी गंभीर चुनौतियों से जुड़ा रहा है। इन समस्याओं के समाधान के लिए केवल अधिक से अधिक वृक्ष लगाना पर्याप्त नहीं है, बल्कि सही स्थान पर सही वृक्ष का चयन करना अत्यंत आवश्यक है। यदि स्थानीय जलवायु, मिट्टी, जल उपलब्धता तथा जैविक तंत्र के अनुरूप वृक्ष लगाए जाएं, तभी वृक्षारोपण पर्यावरण संरक्षण का प्रभावी माध्यम बन सकता है। भारतीय संस्कृति में वृक्ष केवल वनस्पति नहीं, बल्कि जीवन, धर्म, चिकित्सा, संस्कृति और प्रकृति के संतुलन के प्रतीक माने गए हैं। हमारे ऋषियों ने हजारों वर्ष पूर्व ही समझ लिया था कि मानव और वृक्ष एक-दूसरे के पूरक हैं।

भारतीय परम्परा में वृक्षों का स्थान
अथर्ववेद में पृथ्वी को माता कहा गया है—
‘माता भूमिः पुत्रोऽहं पृथिव्याः।’ (अथर्ववेद 12.1.12)
अर्थ— यह पृथ्वी हमारी माता है और हम उसके पुत्र हैं। जब पृथ्वी माता है, तब उसके वृक्ष उसके प्राण हैं। अतः वृक्षों की रक्षा करना केवल पर्यावरणीय दायित्व नहीं, बल्कि मातृश्र्वा का निर्वहन भी है। एक प्रसिद्ध संस्कृत सुभाषित में कहा गया है—
‘वृक्षकुसमावापी दशावापीसमो ह्रदः।।’
‘दशह्रदसमः पुत्रो दशपुत्रसमो दुःखमः।।’
अर्थतः दस कुओं के बराबर एक बावड़ी, दस बावड़ियों के बराबर एक सरोवर, दस सरोवरों के बराबर एक पुत्र और दस पुत्रों के समान एक वृक्ष का महत्व बताया गया है। यह उपमा भारतीय संस्कृति में वृक्षों की सौतीच उपयोगिता को स्पष्ट करती है।

विशेष सम-सामयिक

विशेष सम-सामयिक विषयों के विश्लेषक हैं)

ड्रेमज रिफ्लेक्शन सेंटर



– विजय कपूर

(लेखक सम-सामयिक विषयों के विश्लेषक हैं)
ड्रेमज रिफ्लेक्शन सेंटर

अमेरिका के न्याय विभाग ने 8 जुलाई 2026 को पंजाब से जुड़े तीन अंतर्देशीय संगठित अपराध सिंडिकेटों के खिलाफ़ आरोपपत्र की घोषणा की जो भारत, कनाडा, अमेरिका व यूरोप में सक्रिय हैं। सबसे गंभीर आरोप यह है कि पंजाब में जन्मा 33-वर्षीय गैंगस्टर लॉरेंस बिश्नोई और उसके सहयोगी सतिंदरजीत सिंह उर्फ़ गोल्डी बरार ने खालिस्तान-समर्थक एक्टिविस्ट हरदीप सिंह निज्जर की हत्या करायी थी, साल 2023 में सर्रे, ब्रिटिश कोलंबिया, कनाडा में। बिश्नोई इस समय अहमदाबाद, गुजरात की उच्च-सुरक्षा जेल में बंद है, बरार अमेरिका में वांछित भगोड़ा है, जबकि निज्जर को भारत सरकार ने आतंकवादी घोषित किया हुआ था। इस जांच के दौरान जहां अनेक गिरफ्तारियां हुई हैं, वहीं बड़ी मात्रा में ड्रग्स भी बरामद हुईं, फ़िरौती, जबरन वसूली, भाड़े पर हत्याएं और ड्रग तस्करी के मामले भी दर्ज हुए हैं। अमेरिकी विभाग का कहना है अभी तक 37 लोगों के खिलाफ़ आरोपपत्र दाखिल हुए हैं। उसके अनुसार, भारत-आधारित तीनों सिंडिकेट के 24 आरोपियों को अमेरिका, कनाडा व स्पेन में गिरफ्तार किया जा चुका है। अब 10 भगोड़ों की तलाश है- 7 अमेरिका में, 2 भारत में व एक यूरोप में।

अमेरिका में दायर केस के केंद्र में लॉरेंस बिश्नोई संगठित अपराध गुट (ओसीजी) है। वकीलों के अनुसार यह अंतर्देशीय अपराध गिरोह है, जिसका मुख्यालय भारत में है, लेकिन वह कनाडा, अमेरिका, इंग्लैंड, यूरोप व ऑस्ट्रेलिया में अधिक सक्रिय है। आरोपपत्र के मुताबिक़ इस गिरोह का संस्थापक व संचालक बिश्नोई है, जो जेल में रहते हुए भी गिरोह को चला रहा है। बरार उत्तरी अमेरिका में गिरोह का प्रबंधन करता था, जबकि रोहित गोदारा यूरोप में गतिविधियों को देखता था। दूसरा सिंडिकेट का सरगना 38-वर्षीय

विविध

बिश्नोई नेटवर्क पर यह भी आरोप है कि उसने पंजाबी गायक सिद्धू मूसावाला की हत्या की, गायक गिप्पी ग्रेवाल को धमकी दी और 2023 व 2026 के बीच एक्टर सलमान खान पर हमले की योजनाएं बनायीं। यह सब ह्दकतें उस समय हुई हैं, जब बिश्नोई अहमदाबाद के उच्च-सुरक्षा जेल में बंद है, जिससे मालूम होता है कि वह जेल में रहते हुए भी अपने गैंग को चला रहा है।

अमेरिका ने निज्जर की हत्या का आरोप

लॉरेंस बिश्नोई पर क्यों लगाया..?



जगतार सिंह उर्फ़ जग्गू भगवानपुरिया है, जो असम की सिलचर जेल में बंद है। अमेरिका के अनुसार यह अलग अंतर्देशीय अपराध गिरोह है जो मुख्यतः भारत, कनाडा, अमेरिका व अन्य देशों में सक्रिय है। वकीलों के मुताबिक़ इस नेटवर्क के दुनियाभर में 1,000 से अधिक सदस्य व सहयोगी हैं। यह बिश्नोई गिरोह के प्रतिद्वंदी के रूप में उभरा और फिर इसने अपना ही अंतर्राष्ट्रीय आपराधिक इन्फ़्रास्ट्रक्चर विकसित कर लिया। भगवानपुरिया बिश्नोई का पूर्व साथी है। तीसरे मुख्य सिंडिकेट का संबंध 57-वर्षीय रविन्द्र सिंह ढांडा से है, जो कनाडा-स्थित है और विशाल क्रॉस-बॉर्डर नारकोटिक्स ऑपरेशन चलाता है। इस गिरोह का मुख्य फोकस बड़े पैमाने पर ड्रग्स एक देश से दूसरे देश में पहुंचाना है, विशेषकर अमेरिका व कनाडा में।

रिकाइड्स से मालूम होता है कि बिश्नोई गैंग के खिलाफ़ आरोपपत्र फरवरी 2026 में अमेरिका के केलिफोर्निया अदालत में दाखिल किया गया था। अमेरिका के न्याय विभाग का कहना है कि बिश्नोई ने सोशल मीडिया पोस्ट्स व न्यूज़ आर्गेनाइजेशंस में इंटरव्यू के माध्यम से अपने आपको ‘देशभक्त’, ‘राष्ट्रवादी’ व ‘अत्यधिक धार्मिक व्यक्ति’ के रूप में प्रस्तुत किया और फिर इस सार्वजनिक छवि का प्रयोग अपनी अपराध सिंडिकेट के लिए भारत, अमेरिका व अन्य जगहों पर सदस्य व सहयोगी रिक्रूट करने के लिए किया। अमेरिका के न्याय विभाग ने बिश्नोई नेटवर्क पर टारगेट हत्याओं, शूटिंग, अपहरण, हमले करना और धमकियां देने के आरोप लगाये हैं, जिससे


व्यापारियों, सेलिब्रिटीज व भारतीय आप्रवासियों में भय का वातावरण व्याप्त हुआ। बिश्नोई नेटवर्क पर यह भी आरोप है कि उसने पंजाबी गायक सिद्धू मूसावाला की हत्या की, गायक गिप्पी ग्रेवाल को धमकी दी और 2023 व 2026 के बीच एक्टर सलमान खान पर हमले की योजनाएं बनायीं। यह सब हरकतें उस समय हुई हैं, जब बिश्नोई अहमदाबाद के उच्च-सुरक्षा जेल में बंद है, जिससे मालूम होता है कि वह जेल में रहते हुए भी अपने गैंग को चला रहा है। इन सब हरकतों का उद्देश्य, जांचकर्ताओं के अनुसार, फ़िरौती की रकम वसूल करना और गैंग के दबदबे में वृद्धि करना है। आरोपपत्र में यह भी कहा गया है कि बिश्नोई नेटवर्क उत्तरी अमेरिका में कोकीन व मेथाम्फेथामाइन ट्रांसपोर्ट करने में भी शामिल था और उसने प्रतिद्वंदी तस्करी गुटों के नारकोटिक्स शिपमेंट्स को भी चोरी की। आरोपपत्र में यह भी कहा गया है कि जो लोग बिश्नोई गैंग के लिए रिक्रूटमेंट करते हैं वह ‘भारत में गरीब नाबालिगों को गैंग ज्वाइन करने के लुभावने ऑफ़र देते हैं, जिनमें अन्य चीज़ों के अतिरिक्त पैसा, बदनामी व सुरक्षा’ भी शामिल हैं। भारत में बिश्नोई गैंग में जो नये सदस्य शामिल होते हैं, उन्हें नेटवर्क के लिए अपराध करने पर बहुत मामूली पैसे ही दिये जाते हैं। बिश्नोई गैंग अपने वफ़ादार सदस्यों को अमेरिका व कनाडा सहित अन्य देशों में छत्र व वर्क वीज़ा पर भेजता है, जो गलत सूचनाएं देकर हासिल किये जाते हैं, ताकि उन देशों में सिंडिकेट के आपराधिक ऑपरेशनों में मदद की जा सके।

दूसरी ओर वकील रजनी खत्री का कहना है कि

शून्य होती संवेदनाएं

होती है।
1. जहां हमें सोशल मीडिया ने हमें हमारे परिवारों से दूर कर दिया है। हमारी अतिव्यस्त जीवनशैली में हम परिवार के साथ गुणवत्तापूर्ण समय व्यतीत नहीं कर पा रहे। परिवार के सदस्यों की व्यक्तिगत समस्या, भावनात्मक अवसाद को अनुभव ही नहीं कर पाते तो उनको समझेंगे कैसे और उनको समझाएंगे कैसे ? परिवार का सदस्य अपनी समस्याओं में खुद ही घुटता रहता है। और अंत में वह ऐसे रास्ते पर चल पड़ता है जो अपराध की ओर जाता है। परिवार ? में चाहे वह लड़का हो या लड़की उन्हें रिश्ते में ना कहने और ना सुनने को स्वीकार करना सिखाएं ताकि कोई भी भावनात्मक लगाव किसी ऐसे मोड़ पर जाने से बचे जो अपराध को बढ़ावा दे। पति पत्नी अपने गृहस्थ जीवन में एक दूसरे के आत्म सम्मान का पुरा ध्यान रखें। और अगर गलतफहमियां बढ़ने लगे, और उनका कोई उपाय ना निकले तो संसम्मान अपने साथी से अलग हों। प्रेम मानव जीवन का सबसे खूबसूरत और पवित्र अहसास है, उसे किसी भी वजह से विकृत ना करें। एक दूसरे की भावनाओं का सम्मान करें। ना कहने और ना सुनने को स्वीकारें। आपसी सम्मति और समझदारी से हर समस्या से निजात पाई जा सकती हैं। परिवार में मोबाइल और सोशल मीडिया से समय निकालकर आपस में बातचीत करें, एक दूसरे की बात ध्यानपूर्वक सुने ताकि कोई समस्या हो तो उसका समाधान निकाला जा सके। यही हमारी पारिवारिक आवश्यकता और

जिम्मेदारी है, परिवार में संवाद होगा तो संवेदनाएं पुनर्जीवित होगी जो कही छिप सी गई है। परिवार में संस्कार, मर्यादाओं का वातावरण निर्मित करें। परिवार जीवन की तपती धूप में शीतल छांव है, जो संघर्षों में सबल और गिरते हुए को आशा की अंतिम किरण प्रदान करता है, जो हमें सहिष्णुता, प्रेम सहानुभूति , जैसी संवेदनाएं और मानवता का पाठ पढ़ाता है। हम सभी का यह दायित्व है कि भीतर छिपी संवेदना और संवाद को बचाए रखें और मानवता के भविष्य को सुरक्षित रखें।



दैनिक

विनय उजाला

– सुश्री माया कनासे

सहायक प्राध्यापक समाजशास्त्र।

स्वामी अमर्त्यानंद शंशकीय

महाविद्यालय अंजड जिला बड़वानी

वृक्षारोपण हेतु सही वृक्ष का चयन

वाली पीढ़ियों के प्रति उत्तरदायित्व है। भारतीय संस्कृति हमें वृक्ष को देवता, मित्र, औषधि, अन्नदाता और जीवनदाता के रूप में देखने की प्रेरणा देती है। जब हम सही स्थान पर सही वृक्ष लगाते हैं, तब केवल हरियाली नहीं बढ़ती, नदियाँ जीवित रहती हैं, मिट्टी सुरक्षित रहती है, जैव विविधता समृद्ध होती है, जलवायु संतुलित होती है और मानव सभ्यता का भविष्य सुरक्षित होता है। महाभारत में कहा गया है—

‘वृक्षाः रक्षन्ति रक्षिताः।’

अर्थात् जिन वृक्षों की रक्षा की जाती है, वही वृक्ष हमारी रक्षा करते हैं। आज आवश्यकता केवल वृक्ष लगाने की नहीं, बल्कि वृक्षों को समझने, सही वृक्ष चुनने और उन्हें पीढ़ियों तक सुरक्षित रखने की है। यही भारतीय पर्यावरण-दर्शन का सार है और यही पृथ्वी के सतत् भविष्य का सबसे सशक्त संघर्ष भी।



विनय उजाला

रचनाकार – डॉ आरती दुबे

दर्शन शास्त्र व्याख्याता एवं साहित्यकार


वृक्षारोपण केवल एक दिवस का उत्सव नहीं, बल्कि आने

मुख्यमंत्री की प्रेरणा से बड़वानी में 'नशे से दूरी है जरूरी 2.0' अभियान का शंखनाद

कलेक्टर एवं एसपी ने जागरूकता रथ को दिखाई हरी झंडी

दस्तक अभियान के तहत बीएमओ डॉ. गौर ने ग्राम पांडाखेडी का निरीक्षण किया सरकार युवाओं का भावेष्य बर्बाद कर रही है

बच्चों की स्वास्थ्य जांच तथा स्वास्थ्य सेवाओं की गुणवत्ता का आकलन करना था। उस दौरान	से चर्चा की तथा 0 से 5 वर्ष तक के बच्चों के स्वास्थ्य परीक्षण, शोधांगव की एएनएम श्रीमती	इस अवसर पर उप स्वास्थ्य केंद्र के लक्ष्य सफलतापूर्वक प्राप्त किए	और जनसहभागिता से ही अभियान राज्यपाल को लिखे अपने पत्र में उन्होंने लिखा कि मध्य प्रदेश	अधर में लटक गया है। क्रांति सूर्य टट्ट्या मामा भील विश्वविद्यालय
---	---	--	--	--



महेश्वर में निकली भव्य नशा मुक्ति जागरूकता रैली, 'नशे से दूरी ही उज्जवल भविष्य की गारंटी': डॉ. पंडित विधायक राजकुमार मेव ने हरी झंडी दिखाकर किया खाना

ऑपरेशन हवालात के तहत पुलिस की बड़ी कार्रवाई

दर्या के पारगम के 02 आयोपियों को किया पिनाधार ईनाम था सोधिन

यूके व्यापार समझौते से प्रत्येक भारतीय के लिए बड़े अवसर खुलेंगे



विनय उजाला
श्री पीयूष गोयल
(लेखक केन्द्रीय वाणिज्य और उद्योग मंत्री हैं)

आज से, यूके को होने वाले भारत के लगभग सभी निर्यात पर कोई सीमा शुल्क नहीं लगेगा। इससे हमारे छोटे व्यवसायों, किसानों, मछुआरों, नवोन्मेषकों, महिलाओं और श्रम-प्रधान उद्योगों के लिए बड़े अवसर खुलेंगे, क्योंकि परिवर्तनकारी व्यापक आर्थिक और व्यापार समझौता (सीईटीए) आज से लागू हो रहा है। यह भारत का सबसे व्यापक मुक्त व्यापार समझौता (एफटीए) है और यह बड़ी संख्या में नौकरियों और व्यापार – अवसरों का सृजन करके समृद्धि लाएगा। इससे भारतीय निरमाताओं को धीरे-धीरे स्वस्थ प्रतिस्पर्धा करने का मौका मिलेगा और हर नागरिक को प्रतिस्पर्धी कीमतों पर उच्च गुणवत्ता वाले सामान प्राप्त करने का लाभ मिलेगा। इससे प्रधानमंत्री नरेंद्र मोदी के विसित भारत 2047 मिशन को भी तेज गति मिलेगी। व्यवसायियों में उत्साह है। उनके पास यूके को माल

भेजने के लिए विस्तृत योजनाएं हैं। रब और आभूषण निर्यातकों को उम्मीद है कि यूके को होने वाला निर्यात अगले तीन साल या उससे भी कम समय में 230ब बढ़कर 2.5 अरब डॉलर हो जाएगा, जबकि इंजीनियरिंग वस्तुओं के निर्यातकों को उम्मीद है कि अगले 4–5 सालों में यूके को होने वाली बिक्री लगभग दोगुनी होकर 7.5 अरब डॉलर तक पहुँच जाएगी। पिछले साल प्रधानमंत्री मोदी और ब्रिटेन के प्रधानमंत्री कीर स्टारमर की मौजूदगी में हस्ताक्षर हुए इस समझौते से, जो दोनों पक्षों के लिए फायदेमंद है, लगभग 99ब टैरिफ लाइनों पर शुल्क तुरंत समाप्त हो जाएगा इसमें लगभग 100ब व्यापार मूल्य शामिल हैं, जिससे भारतीय निर्यात, जो वैश्विक उथल-पुथल के बावजूद पहले से ही तेजी से बढ़ रहा है, के लिए अपार अवसर पैदा होंगे। युवा सोच, वैश्विक अवसरद्व यह जन-केंद्रित एफटीए 15 जुलाई से लागू हो रहा है, जो विश्व युवा कौशल दिवस भी है। 2015 में इसी दिन पीएम मोदी ने कोशल भारत मिशन की शुरुआत की थी, जो हमारे युवाओं को न सिर्फ भारत में बल्कि वैश्विक स्तर पर प्रतिस्पर्धा करने, योगदान देने और नेतृत्व करने में सक्षम बना रहा है। भारतीय युवाओं के लाभ के लिए, यूके ने अब तक की अपनी सबसे व्यापक सेवा-संबंधी प्रतिबद्धता व्यक्त की है, जिसमें सभी प्रमुख सेवा क्षेत्र और भारत के लिए निर्यात की दृष्टि से महत्वपूर्ण 137 उप-क्षेत्र शामिल हैं। बेहतर बाजार पहुँच और नियामक स्पष्टता से भारतीय सेवा प्रदाताओं को आईटी और आईटी-सक्षम सेवाओं, वित्तीय सेवाओं, पेशेवर सेवाओं, स्वास्थ्य सेवा, शिक्षा, इंजीनियरिंग, दूरसंचार और परामर्श सेवाओं में समर्थन



मिलेगा। रोजगार के अवसर – युवाओं को रोजगार के ज्यादा मौके मिलेंगे, क्योंकि बेहतर पहुँच के साथ रब और आभूषण, वस्त्र, चमड़ा और जूते, जैविक रसायन, प्लास्टिक, वाहन कल-पुर्ज, हस्तशिल्प और खाद्य प्रसंस्करण जैसे श्रम-गहन क्षेत्र अपने कामकाज का विस्तार करेंगे। कुल मिलाकर, वैश्विक मूल्य श्रृंखलाओं तक पहुंच को बढ़ावा देकर और प्रतिस्पर्धा क्षमता में सुधार करके, सीईटीएभारतीय युवाओं को जरूरी कौशल और अवसर प्रदान करेगा, ताकि वे अंतरराष्ट्रीय बाजार में सार्थक भूमिका निभा सकें और विकास में योगदान दे सकें। सीईटीए का एक महत्वपूर्ण पहलु है, दोहरी योगदान

व्यवस्था। यह ऐतिहासिक व्यवस्था, जो सीईटीएके साथ लागू हो रही है, भारतीय श्रमिकों और निर्यातकों को अस्थायी कार्य-भार के दौरान यूके में दोहरी सामाजिक सुरक्षा योगदान से छूट देती है। कर्मचारियों के लिए अस्थायी विदेशी कार्य-भार पर निरंतर सामाजिक सुरक्षा कवरेज से 75,000 से अधिक भारतीय पेशेवरों और 900 से अधिक कंपनियों को लाभ मिलने की उम्मीद है। स्थानीय स्तर पर उगाए, वैश्विक स्तर पर बेचे – भारतीय किसानों को 37.5 बिलियन डॉलर के ब्रिटेन के बाजार तक आसान पहुंच से फायदा होगा। इससे भारतीय डेयरी उत्पादों, चाय, कॉफी, मसालों, फलों, सब्जियों, फलों के रस, मांस

और प्रसंस्कृत कृषि उत्पादों के निर्यात को बढ़ावा मिलेगा। यूके के लगभग 95ब कृषि आयात भारत के लिए शुल्क – मुक्त होंगे। इस विशाल बाजार में निर्यात तीन वर्षों में 50ब तक बढ़ सकता है। इससे किसानों की आय बढ़ेगी और कृषि मूल्य श्रृंखला में रोजगार के अवसरों का सृजन होगा। महत्वपूर्ण बात यह है कि इस समझौते में डेयरी, सब्जियां, सेब, खाद्य तेल, जई (ओट्स), मोटे अनाज, कुकिंग ऑयल और अन्य जैसे संवेदनशील कृषि उत्पादों को पूरी सुरक्षा दी गई है और इन्हें संवेदनशील सूची में रखा गया है। इन वस्तुओं पर ब्रिटेन को कोई सीमा-शुल्क छूट नहीं दी गई है। ये अपवाद मोदी सरकार की खाद्य सुरक्षा, घरेलू मूल्य स्थिरता और कमजोर कृषि समुदायों को प्राथमिकता देने की रणनीति को दर्शाते हैं। एसएमई – स्थानीय प्रयास, वैश्विक ताकत – पीएम मोदी ने हमेशा से भारत के लघु और मध्यम उद्यमों (एसएमई) को उच्च प्राथमिकता दी है। सीईटीएमें महत्वपूर्ण एसएमई क्षेत्र की मदद के लिए एक विशेष अध्याय है, 2024–25 में भारत के कुल निर्यात में इस क्षेत्र की हिस्सेदारी 45.8बथी। सीईटीएकई प्रमुख प्रावधानों के साथ एसएमईकी मदद करेगा, जैसे तेज सीमा-शुल्क प्रक्रिया, डिजिटल प्रणालियों और दस्तावेज रहित व्यापार को मान्यता देने और सुविधाजनक बनाने के समझौते। बाजार तक प्राथमिक पहुंच के अलावा,एसएमई को व्यापार, शिक्षा और वित्त, डिजिटल कौशल, व्यावसायिक अवसरचना और अन्य महत्वपूर्ण क्षेत्रों से जुड़ी सर्वोत्तम प्रथाओं पर बढ़ते सहयोग का भी लाभ मिलेगा। मछुआरों के लिए बड़ी खुशीसीईटीए से

भारत के मत्स्य पालन और जलीय कृषि क्षेत्र को काफी फायदा मिलने की उम्मीद है, जो लगभग 28 बिलियन लोगों की आजीविका का जरिया है। बाजार तक बेहतर पहुँच और ज्यादा निर्यात से आंध्र प्रदेश, गुजरात, कर्नाटक, ओडिशा और महाराष्ट्र के मछुआरों को लाभ होगा। इससे न सिर्फ भारत के मत्स्य निर्यात को मजबूती मिलेगी, बल्कि मछुआरों की भलाई और आजीविका में भी मदद मिलेगी और तटीय इलाकों में आर्थिक विकास को बढ़ावा मिलेगा। महिलाओं के लिए बड़ी जीत द्व यह ऐतिहासिक समझौता, जो पारंपरिक एफटीए से कहीं अधिक है, सतत और समावेशी आर्थिक विकास में महिलाओं के योगदान को मान्यता देता है। इसका उद्देश्य महिलाओं के लिए अवसर और लाभ को बढ़ावा देना है। दोनों देशों ने महिलाओं की बाजार और उभरते क्षेत्रों तक पहुंच बढ़ाने, वित्तीय समावेश और साक्षरता को बढ़ावा देने, कार्यस्थल पर महिलाओं के लिए समान अवसर प्रदान करने, और उनकी क्षमता और कौशल विकास करने जैसी विभिन्न गतिविधियों का वादा किया है। सीईटीए सिर्फ एक व्यापार समझौता नहीं है। यह भारत की क्षमताओं और आकांक्षाओं में विश्वास का एक वक्तव्य है। यह एक नए भारत को प्रतिबिंबित करता है, जो सिर्फ वैश्विक व्यापार में भाग ही नहीं ले रहा है, बल्कि इसे आकार देने में भी मदद कर रहा है। जैसे किसानों, मछुआरों, कामगारों, महिला उद्यमियों, एसएमएमई, पेशेवरों और युवाओं को सशक्त बनाकर, यह समझौता देश के प्रत्येक हिस्से में रह रहे हर भारतवासी को अवसर उपलब्ध कराएगा।

सावन को आने दो थीम पर हरसंभव फाउंडेशन का वृक्षारोपण संकल्प



रायपुर (विनय उजाला)। हरसंभव फाउंडेशन द्वारा मंगलवार को सावन को आने दो थीम पर एक विशेष बैठक एवं पर्यावरण जागरूकता कार्यक्रम आयोजित किया गया। कार्यक्रम में सभी सदस्यों ने सामूहिक रूप से एक पीथा मां के नाम लगाने का संकल्प लेते हुए पर्यावरण संरक्षण का संदेश दिया। कार्यक्रम के दौरान प्रतिभागियों ने हरी साड़ी, हरी चुड़ियां, हरी नेल पॉलिश और हरित परिधान धारण कर प्रकृति एवं हरियाली के प्रति अपने प्रेम और समर्पण को अभिव्यक्त किया। सभी ने हस्त पैथे लगाकर पर्यावरण संरक्षण का संकल्प दोहराया तथा सावन और हरियाली से जुड़े गीतों के माध्यम से वातावरण को उल्लसपूर्ण बनाया। इस अवसर पर हरसंभव फाउंडेशन की संस्थापक एवं अध्यक्ष पुष्पलता त्रिपाठी ने कहा कि प्रत्येक व्यक्ति यदि वर्ष में कम से कम एक पीथा अपनी मां के नाम लगाए और उसका संरक्षण करे, तो पर्यावरण संरक्षण की दिशा में यह एक महत्वपूर्ण कदम होगा। उन्होंने सभी नागरिकों से अधिक से अधिक वृक्ष लगाने और प्रकृति को सुरक्षित रखने की अपील की। बैठक में आगामी सावन उत्सव के आयोजन को लेकर भी विस्तृत चर्चा की गई। सदस्यों ने कार्यक्रम को भव्य एवं व्यापक स्वरूप देने के लिए विचार-विमर्श किया। कार्यक्रम की तिथि एवं स्थान फिलहाल विचारधीन है, जिसकी सूचना शीघ्र ही सभी को दी जाएगी। कार्यक्रम में उपाध्यक्ष नेहा संतोषवार, संयुक्त सचिव रेवती सिंह, मार्गदर्शक डॉ. प्रीति उपाध्याय, वरिष्ठ सलाहकार कस्तूरी साहू एवं गीता कटारिया, कोषाध्यक्ष ममता गुप्ता सहित महक अंदानी, पूजा जुमरानी, नीतू गुप्ता, जे. अरुणा राव, रागिनी साहू, पुनम मिश्रा, अनीता अग्रवाल, मधु जैन सहित अनेक सदस्य उपस्थित रहे।

पाल समाज श्री कृष्ण गोवर्धन मंदिर में जीर्णोद्धार उपरांत ढोल-नगाड़ों और आतिशबाजी के साथ निकली भव्य कलश यात्रा



भोपाल (विनय उजाला)। राजधानी के पीएचई ऑफिस के पास, टी.टी. नगर स्थित पाल समाज श्री कृष्ण गोवर्धन मंदिर में जीर्णोद्धार उपरांत आज से 17 जुलाई तक तीन दिवसीय प्राण-प्रतिष्ठा महोत्सव का भव्य आयोजन शुरू हो गया है, जिसके पहले दिन आज ढोल-नगाड़ों की थाप और गानभेदी जयकारों के बीच एक विशाल एवं भव्य कलश यात्रा निकाली गई। यह पावन कलश यात्रा मंदिर परिसर से विधि-विधान से पूजन के बाद पारंगत हुई, जो चक्की चौराहा, जैन मंदिर सेकंड स्टॉप, माता मंदिर, टीन शेंड और व्यवस्तम न्यू मार्केट क्षेत्र से होते हुए श्रद्धालुओं के भारी उत्साह और थिरकते कदमों के साथ पुनः श्री गोवर्धन मंदिर पहुंचकर संपन्न हुई। पूरे यात्रा मार्ग में जमकर आतिशबाजी की गई और पाल समाज के लोग एक-दूसरे को गले लगाकर मातुलाइयों बांटते व खुशियां मनाते दिखे, जिससे पूरा क्षेत्र पूरी तरह भक्ति भाव में डूबा नजर आया। मंदिर समिती के अध्यक्ष महेन्द्र बिहल एवं मीडिया प्रभारी भानु प्रताप सिंह पाल (पत्रकार) ने संयुक्त रूप से जानकारी देते हुए बताया कि इस ऐतिहासिक महोत्सव के प्रथम दिन भव्य कलश यात्रा के साथ पंचशो विधि स्नान, गणेश पूजन एवं जलाधिवस अनुष्ठान संपन्न हुआ, जिसमें पाल, बघेल, धमगर, यादव, गाला, गुर्जर, घोषी, चौधरी, भारुड एवं गवली समाज सहित विभिन्न समाजों के हजारों श्रद्धालुओं ने बढ़-चढ़कर सहभागिता की। उन्होंने आगामी कार्यक्रमों की रूपरेखा साझा करते हुए बताया कि महोत्सव के दूसरे दिन यानी कल 16 जुलाई को रात 9 बजे से देवताओं का विशेष पूजन और अर्चाधिवस, फलाधिवस, पुष्पाधिवस व शय्याधिवस आरती जैसे वैदिक अनुष्ठान होंगे, जबकि अंतिम दिन 17 जुलाई को सुबह 8-30 बजे से देवताओं के पूजन व सरस्वधारा महाअभिषेक के बाद दिव्य नगर भ्रमण, दोपहर 2 बजे प्राण-प्रतिष्ठा हवन की पूर्ण आहुति, महाआरती और उसके तुरंत बाद भव्य भंडारे का आयोजन किया जाएगा, जिसमें शामिल होने के लिए समिति ने समस्त धर्मप्रेमी जनता से सपरिवार उपस्थित रहने की अपील की है।

दतिया में स्वीप गतिविधियों अंतर्गत विद्यालयों में मतदाता जागरूकता कार्यक्रम आयोजित

भोपाल (विनय उजाला)। दतिया विधानसभा उप निर्वाचन-2026 के अंतर्गत जिला निर्वाचन अधिकारी के निर्देशन में जिले के विभिन्न विद्यालयों में मतदाता जागरूकता हेतु स्वीप (SVEEP) गतिविधियों का आयोजन किया जा रहा है। विद्यार्थियों, शिक्षकों एवं विद्यालयीन स्टाफ ने लोकतंत्र को सशक्त बनाने तथा शत-प्रतिशत मतदान के लिए प्रेरित करने की मतदाता जागरूकता शपथ दिलाई गई है। साथ ही एक पीथा लोकतंत्र के नाम के तहत पीथ-रोपण कर पर्यावरण संरक्षण एवं लोकतांत्रिक मूल्यों के प्रति अपनी प्रतिबद्धता भी जाहिर की जा रही है। विद्यालयों में रंगोली एवं मेहंदी प्रतियोगिताओं का आयोजन भी किया जा रहा है। मतदाताओं को अपने मतधिकार का अनिवार्य रूप से प्रयोग करने तथा निष्पक्ष, स्वतंत्र एवं शांतिपूर्ण मतदान के लिए प्रेरित किया जा रहा है।

मंत्री सुश्री निर्मला भूरिया ने भाजपा प्रदेश कार्यालय में कार्यकर्ताओं से की मुलाकात

प्रदेश भर से आए कार्यकर्ताओं की जनसमस्याएं सुनकर त्वरित निराकरण के लिए निर्देश

विनय उजाला

भोपाल, निप्र। मध्यप्रदेश शासन की महिला एवं बाल विकास मंत्री सुश्री निर्मला भूरिया ने बुधवार को भाजपा प्रदेश कार्यालय में प्रदेश भर से आए पार्टी कार्यकर्ताओं से मुलाकात कर उनकी जनसमस्याओं को सुना।

मंत्री सुश्री निर्मला भूरिया ने कार्यकर्ताओं द्वारा रखी गई जनसमस्याओं के त्वरित निराकरण के लिए संबंधित अधिकारियों को आवश्यक निर्देश दिए। जिन मामलों का तत्काल समाधान संभव नहीं हो सका, उन्हें संबंधित विभागों को आवश्यक कार्रवाई एवं शीघ्र निराकरण के लिए प्रेषित किया गया। उन्होंने कार्यकर्ताओं को आश्चस्त किया कि सभी समस्याओं का प्राथमिकता के आधार पर शीघ्र समाधान सुनिश्चित कराया जाएगा।



आयुष्मान कार्ड विश्व की सबसे बड़ी स्वास्थ्य रक्षा योजना है : उप मुख्यमंत्री



विनय उजाला

भोपाल, निप्र। उप मुख्यमंत्री श्री राजेन्द्र शुक्ल ने प्रेस इन्फॉर्मेशन ब्यूरो भोपाल द्वारा होटल राजविलास में आयोजित पत्रकारों से संवाद कार्यक्रम का शुभारंभ किया। इस अवसर पर उप मुख्यमंत्री ने कहा कि पत्रकार लोकतंत्र के चौथे स्तंभ हैं।

गरीबों के कल्याण को योजनाओं तथा विकास कार्यों को आमजनता तक पहुंचाने में पत्रकारों की अमूल्य भूमिका है। देश के यशस्वी प्रधानमंत्री श्री नरेंद्र मोदी जी ने 2047 तक विकसित और स्वस्थ भारत का सपना साकार करने के लिए आयुष्मान भारत योजना लागू की है। इस योजना से देश के 60 करोड़ से अधिक व्यक्तियों को एक साल में पाँच लाख रूपए तक की निशुल्क

उपचार सहायता मिल रही है। आयुष्मान भारत योजना विश्व की सबसे बड़ी स्वास्थ्य रक्षा योजना है। इस योजना ने गरीब रोगियों के लिए बड़े और महंगे अस्पतालों के दरवाजे खोल दिए हैं। इस योजना से निजी क्षेत्र में अस्पतालों का तेजी से विकास हुआ है।

उप मुख्यमंत्री ने कहा कि आयुष्मान भारत योजना से करोड़ों रोगियों को विश्व स्तरीय स्वास्थ्य सेवाएं आसानी से प्राप्त हो रही हैं। प्रदेश में प्रत्येक व्यक्ति की आभा आईडी बनाई जा रही है। इससे प्राप्त पंजीयन नम्बर अस्पताल में दर्ज कराते ही रोगी की मेडिकल हिस्ट्री ज्ञात हो जाएगी। प्रधानमंत्री सुरक्षित मातृत्व योजना से हर महीने की 9 और 25 तारीख को विशेषतः डॉक्टरों द्वारा गर्भवती महिलाओं की निशुल्क जाँच करके दवाएँ दी जा रही हैं।

सहकारिता विभाग में 613 पदोन्नति

भोपाल, निप्र।

सहकारिता विभाग में पदोन्नति नियम 2025 के तहत 15 संवर्ग में कुल 613 पदोन्नति आदेश जारी किये गये हैं। इसमें प्रथम श्रेणी के पदों पर 41, द्वितीय श्रेणी के पदों पर 84, तृतीय श्रेणी के पदों पर 486 और चतुर्थ श्रेणी के 2 पदों पर अधिकारियों/कर्मचारियों को पदोन्नत किया गया है। 15 संवर्ग में संयुक्त सहकारिता एवं संयुक्त पंजीयक सहकारी संस्थाएँ के 22, उप आयुक्त सहकारिता एवं उप पंजीयक सहकारी संस्थाएँ के 19, सहायक आयुक्त एवं सहायक पंजीयक सहकारी संस्थाएँ के 13, अंकेक्षण अधिकारी के 71, वरिष्ठ सहकारी निरीक्षक के 196, सहकारी निरीक्षक के 106, सहायक ग्रेड-2 के 111, शीघ्र लेखक ग्रेड-2 के 6, अधीक्षक के 2, शीघ्र लेखक ग्रेड-3 के 2, सभागीय अधीक्षक के 8, सुपरवाइजर के 1, सहायक ग्रेड-1 के 29, जमादार का 1 और सहायक ग्रेड-3 के 26 पदोन्नति आदेश जारी किये गये हैं।

मुख्यमंत्री डॉ. यादव भारत टैक्स-2026 में निवेशकों से करेंगे संवाद

मध्यप्रदेश के टेक्सटाइल क्षेत्र को मिलेगा वैश्विक निवेश का नया अवसर

विनय उजाला

भोपाल, निप्र। मुख्यमंत्री डॉ. मोहन यादव 16 जुलाई को नई दिल्ली के भारत मंडप में आयोजित भारत टैक्स-2026 में देश-विदेश के प्रमुख टेक्सटाइल निवेशकों, उद्योग प्रतिनिधियों और वैश्विक ब्रांडों से संवाद कर मध्यप्रदेश में निवेश के नए अवसरों को गति देंगे।

मुख्यमंत्री विभिन्न निवेश एवं उद्योग जगत से जुड़े कार्यक्रमों में शामिल होकर राज्य की उद्योग हितैषी नीतियों, आधुनिक औद्योगिक अधोसंरचना तथा टेक्सटाइल एवं गारमेंट क्षेत्र में उपलब्ध व्यापक निवेश संभावनाओं को राष्ट्रीय और अंतर्राष्ट्रीय उद्योग जगत के समक्ष प्रस्तुत करेंगे। वन-टू-वन बैठकों, राउंड टेबल चर्चा, एमओयू तथा निवेशक संवाद के माध्यम से टेक्सटाइल, गारमेंट एवं फुटवियर क्षेत्र में नए निवेश आकर्षित करने की दिशा में विस्तृत चर्चा की जाएगी। मुख्यमंत्री डॉ. यादव भारत मंडपम में भारत टैक्स-2026 का



अवलोकन करेंगे तथा मध्यप्रदेश पबेलियन का निरीक्षण भी करेंगे। पबेलियन में राज्य की उद्योग हितैषी नीतियों, आधुनिक औद्योगिक अधोसंरचना, कौशल विकास, धार जिले में विकसित हो रहे पीएम मित्र पार्क तथा टेक्सटाइल क्षेत्र की संपूर्ण औद्योगिक वैल्यू चेन की वैश्विक उद्योग जगत के समक्ष प्रभावी ढंग से प्रदर्शित किया जाएगा। मुख्यमंत्री मीडिया से भी संवाद करेंगे।

मुख्यमंत्री डॉ. यादव भारत टैक्स-2026 में टेक्सटाइल एवं गारमेंट क्षेत्र के प्रमुख उद्योगपतियों के साथ आयोजित राउंड टेबल चर्चा

में भाग लेंगे। इस चर्चा में मध्यप्रदेश के टेक्सटाइल एवं गारमेंट इकोसिस्टम, निवेश की संभावनाओं, निर्यात संवर्धन, वैश्विक प्रतिस्पर्धात्मकता, सतत विनिर्माण, लॉजिस्टिक्स तथा कौशल विकास जैसे विषयों पर विचार-विमर्श होगा। केंद्रीय वस्त्र मंत्री श्री गिरिराज सिंह भी राउंड टेबल को संबोधित करेंगे। बैठक में 100 से अधिक उद्योगपतियों, निवेशकों एवं उद्योग संगठनों के प्रतिनिधि शामिल होंगे। कार्यक्रम में डिक्सन टेक्नोलॉजीस के उपाध्यक्ष और प्रबंध निदेशक श्री अतुल लाल, टोपन के सीईओ श्री मनोहरा कुमार, हेलियॉन के सीईओ श्री केदार लेले और भारत में ब्राजील के राजदूत श्री केनेथ फेलिक्स हैंजिन्स्की दा नोब्रेगा भी शामिल होंगे। मुख्यमंत्री डॉ. यादव देश-विदेश की प्रमुख टेक्सटाइल एवं गारमेंट कंपनियों के प्रतिनिधियों के साथ वन-टू-वन बैठकें भी करेंगे। इन बैठकों में नए निवेश, उत्पादन क्षमता विस्तार, निर्यात वृद्धि, रोजगार सृजन तथा तकनीकी सहयोग जैसे विषयों पर विस्तार से चर्चा होगी।

प्रदेश के शासकीय स्कूलों में मां सरस्वती एवं गुरु वंदना के साथ शुरू हुई गतिविधियां

29 तक स्कूलों में संस्कार, शिक्षा, प्रेरणा पर केंद्रित होंगे कार्यक्रम

विनय उजाला

भोपाल, निप्र। प्रदेश के सभी शासकीय विद्यालयों में 15 से 29 जुलाई 2026 तक मनाए जाने वाले गुरु पूर्णिमा पखवाड़ा का बुधवार को शुभारंभ हुआ। इस अवसर पर विद्यार्थियों ने मां सरस्वती एवं गुरु वंदना की।

भारतीय संस्कृति में गुरु के सर्वोच्च स्थान को केंद्र में रखते हुए आयोजित किए जा रहे इस पखवाड़े का उद्देश्य विद्यार्थियों में गुरु के प्रति सम्मान, अनुशासन, नैतिक मूल्यों एवं भारतीय सांस्कृतिक परंपराओं के



प्रति आस्था विकसित करना और विद्यालयों में सकारात्मक एवं संस्कारमय शैक्षणिक वातावरण तैयार करना है। पखवाड़े के दौरान विद्यार्थियों की प्रतिभा और व्यक्तित्व

विकास को ध्यान में रखते हुए प्रतिदिन अलग-अलग गतिविधियां आयोजित की जाएंगी। इनमें गुरु के महत्व पर भाषण प्रतियोगिता, 'मेरे जीवन में गुरु' विषय पर निबंध

लेखन, संस्कृत श्लोक, गुरु वंदना, भजन प्रस्तुति, योग एवं ध्यान, स्वास्थ्य जागरूकता, करियर मार्गदर्शन, प्रेरक व्याख्यान, 'एक गुरुद्वारा वृक्ष' अभियान, अभिभावक-शिक्षक बैठक (पीटीएम), स्वच्छता एवं जनजागरूकता रैली और 'गुरु-शिष्य प्रेरणा संवाद' प्रमुख रहेंगे। इन गतिविधियों के माध्यम से विद्यार्थियों में नेतृत्व क्षमता, अभिव्यक्ति कौशल, सामाजिक उत्तरदायित्व, पर्यावरण संरक्षण और भारतीय सांस्कृतिक मूल्यों के प्रति जागरूकता विकसित करने का प्रयास किया जाएगा।

सांदीपनि विद्यालयों में होंगे विशेष कार्यक्रम

गुरु पूर्णिमा पखवाड़े के दौरान सांदीपनि विद्यालयों में विशेष गतिविधियां होंगी। नजदीकी विद्यालयों के छात्र-छात्राओं के द्वारा सांदीपनि विद्यालयों का भ्रमण किया जायेगा। प्रदेश के सांदीपनि र?कुलों में अपने उद्?कु?ट कार्यों को प्रदर्शित किया जाएगा। इसके साथ ही सांदीपनि विद्यालयों में मुख्यतः विज्ञान प्रदर्शनी, विज्ञान के प्रयोग एवं प्रोजेक्ट बेस्ड गतिविधियों का प्रदर्शन, विद्यार्थियों एवं शिक्षकों द्वारा किए गए नवाचारों की जानकारी, विद्यार्थियों द्वारा डिजिटल/आई का प्रदर्शन एवं मेधावी विद्यार्थियों का समान जैसे आयोजन किए जाएंगे। गुरु पूर्णिमा पखवाड़े के दौरान प्रत्येक गतिविधि अधिकतम एक घंटे में आयोजित की जाएगी, जिससे विद्यार्थियों की नियमित पढ़ाई प्रभावित न हो। पखवाड़े के सभी कार्यक्रम विद्यालय प्रबंधन समितियों, जन्मप्रतिनिधियों, पूर्व विद्यार्थियों, अभिभावकों और स्थानीय समुदाय की सक्रिय भागीदारी में सुनिश्चित किए जाएंगे।

पीएम आवास योजना में बड़ा घोटाला

238 में से 150 से अधिक अपात्रों को लाभ देने का आरोप, सरपंच ने कलेक्टर से की जांच की मांग

विनय उजाला

धामनोद, निप्र । प्रधानमंत्री आवास योजना में कथित अनियमितताओं को लेकर धामनोद क्षेत्र के ग्राम सेमल्दा में आरोप प्रत्यारोप का मामला सामने आया है ग्राम पंचायत की सरपंच लता गिरवाल ने ग्राम की महिलाओं के साथ धार कलेक्टर कार्यालय पहुंचकर शिकायत दर्ज कराई और पीएम आवास योजना के अंतर्गत स्वीकृत हितग्राहियों का पुनः सत्यापन कराने की मांग की। शिकायत में आरोप लगाया गया है कि योजना में बड़े पैमाने पर अपात्र लोगों को लाभ पहुंचाया गया, जिससे वास्तविक गरीब और जरूरतमंद परिवार आज भी पक्के मकान से वंचित हैं। सरपंच लता

गिरवाल ने शिकायत में आरोप लगाया कि ग्राम में प्रधानमंत्री आवास योजना के तहत स्वीकृत 238 नामों में से 150 से अधिक नाम ऐसे लोगों के हैं जो योजना की पात्रता के दायरे में नहीं आते। उनका कहना है कि अपात्र व्यक्तियों को लाभ मिलने से कई वास्तविक पात्र परिवारों के नाम सूची से बाहर रह गए और वे आज भी सरकारी योजना का लाभ पाने के लिए भटक रहे हैं।

पुनः सत्यापन की मांग : सरपंच के साथ पहुंचीं सुनीता, मंजुला, सरिता सहित अन्य महिलाओं ने कलेक्टर से मांग की कि ग्राम सेमलदा में प्रधानमंत्री आवास योजना के सभी स्वीकृत हितग्राहियों का निष्पक्ष एवं पुनः भौतिक सत्यापन कराया जाए। उनका कहना है



सहायक सचिव पर मनमानी के आरोप

शिकायत में ग्राम पंचायत के सहायक सचिव संजय कुशवाहा पर भी गंभीर आरोप लगाए गए हैं। सरपंच लता गिरवाल का कहना है कि योजना की पूरी प्रक्रिया सहायक सचिव द्वारा संचालित की जाती है और उसी स्तर पर मनमानी करते हुए अपात्र लोगों के नाम शामिल किए गए। उनका आरोप है कि पात्र हितग्राहियों को लगातार अनदेखी की गई, जिससे गरीब परिवार सरकारी योजना से वंचित रह गए।

पहले भी की थी शिकायत, नहीं हुई कार्रवाई

सरपंच ने बताया कि इस मामले की शिकायत पहले जनपद पंचायत स्तर पर भी की गई थी, लेकिन कोई प्रभावी कार्रवाई नहीं हुई। कार्रवाई नहीं होने पर अब महिलाओं और जनप्रतिनिधियों के साथ धार कलेक्टर को ज्ञापन सौंपकर पूरे मामले की उच्च स्तरीय जांच तथा दोषियों के विरुद्ध कार्रवाई की मांग की गई है।

कि यदि निष्पक्ष जांच हुई तो कई चोंकाने वाले तथ्य सामने आएंगे और वास्तविक

पात्र परिवारों को न्याय मिल सकेगा।

ग्राम पंचायत में पीएम आवास योजना को लेकर लगाए गए इन आरोपों ने प्रशासनिक कार्यप्रणाली पर सवाल खड़े कर दिए हैं। यदि शिकायत में लगाए गए आरोप सही पाए जाते हैं तो न केवल अपात्र हितग्राहियों के नाम सूची से हट सकते हैं, बल्कि योजना के कथित गड़बड़ी के जिम्मेदार अधिकारियों एवं कर्मचारियों पर भी कार्रवाई की संभावना बन सकती है।

- इनका कहना है

जो आरोप लगाए निराधार है पर्याप्त जांच पड़ताल करके ही योजना के नाम के लिए स्वीकृति प्रदान हुई है।

संजय कुशवाहा, सहायक सचिव

संक्षिप्त समाचार

विधिक साक्षरता शिविर में गुड टच-बैड टच से लेकर करियर तक हुई चर्चा



हरसूद (विनय उजाला) । तहसील विधिक सेवा समिति हरसूद द्वारा बुधवार को शासकीय कस्टरबा गाँवी बालिका छात्रावास छनरा में विधिक साक्षरता एवं जागरूकता शिविर का आयोजन किया गया। शिविर में व्यवहार न्यायाधीश कनिष्ठ खंड श्रीमती दुर्गिता उपाध्याय ने छात्राओं को विभिन्न महत्वपूर्ण विधिक विषयों पर सरल एवं प्रभावी ढंग से जानकारी प्रदान की। उन्होंने बालिकाओं को गुड टच एवं बैड टच की पहचान, किसी भी प्रकार के शोषण या उत्पीड़न की स्थिति में अपना जाने वाले कानूनी उपाय तथा तत्काल सहायता प्राप्त करने के तरीकों से अवगत कराया। उन्होंने कहा कि प्रत्येक बालिका को अपने अधिकारों के प्रति जागरूक रहना चाहिए तथा किसी भी अनुचित व्यवहार की जानकारी बिना किसी भय के अपने अभिभावकों, शिक्षकों अथवा संबंधित अधिकारियों को देना चाहिए। कार्यक्रम के दौरान महिलाओं के संवैधानिक एवं विधिक अधिकारों, उनकी सुरक्षा से संबंधित विभिन्न कानूनों तथा नालसा की एसिड अटैक पीड़ितों के लिए विधिक सहायता योजना की विस्तृत जानकारी भी दी गई। उन्होंने बताया कि एसिड हमले के पीड़ितों को निःशुल्क विधिक सहायता, आवश्यक कानूनी परामर्श तथा विभिन्न शासकीय योजनाओं का लाभ उपलब्ध कराया जाता है। शिविर में छात्राओं की करियर काउंसलिंग भी की गई। उन्हें शिक्षा के महत्व, प्रतियोगी परीक्षाओं की तैयारी, आत्मविश्वास, अनुशासन तथा अपने लक्ष्य निर्धारित कर निरंतर प्रयास करने के लिए प्रेरित किया गया। साथ ही छात्राओं की जिज्ञासाओं का समाधान करते हुए उन्हें सुरक्षित एवं जागरूक नागरिक बनने का संदेश दिया गया। इस अवसर पर हॉस्टल अधीक्षक जयंती वास्करे एवं सहायक अधीक्षक कविता मुजाल्दे उपस्थित रही।

नशे से दूरी है जरूरी अभियान के अंतर्गत पुलिस विभाग ने निकाली जागरूकता रैली



हरसूद (विनय उजाला) । नशे से दूरी है जरूरी अभियान पुलिस विभाग द्वारा चलाया जा रहा है। जिसके अंतर्गत बुधवार को पुलिस विभाग द्वारा बाजार क्षेत्र छनरा में जागरूकता रैली निकाली गई। जिसमें बड़ी संख्या में छात्र-छात्राएं शामिल थे। बुधवार दोपहर जागरूकता रैली में हाईस्कूल छनरा से प्रारंभ हुई जो महाराणा प्रताप चोक, श्रीराम चौराहे से होते हुए वापस स्कूल पहुंची। रैली में छात्र-छात्राओं द्वारा आमजनो को नशे से दूरी बनाने के लिए जागरूक किया गया।

पागल कुत्ते का आतंक: 20 से अधिक लोग घायल, सरकारी अस्पताल में दो माह से रेबीज वैक्सीन गायब

कुत्ते ने मचाया आतंक, अस्पताल की लापरवाही ने बढ़ाई पीड़ितों की परेशानी

विनय उजाला

धामनोद, निप्र । नगर में एक बार फिर पागल कुत्ते का आतंक देखने को मिला। गुरुवार को पागल कुत्ते ने नगर के अलग-अलग इलाकों में हमला कर 20 से अधिक लोगों को काटकर घायल कर दिया।

सबसे गंभीर बात यह रही कि कुत्ते के काटने के बाद जब पीड़ित इलाज के लिए शासकीय अस्पताल पहुंचे तो वहां पिछले करीब दो माह से एंटी रेबीज वैक्सीन (एंश्रावी) उपलब्ध नहीं मिली। मजबूरन मरीजों को निजी मेडिकल और क्लीनिक से महंगे इंजेक्शन खरीदकर लगाने पड़े।

जानकारी के अनुसार पागल कुत्ते ने पेट्रोल पंप के पास, मुख्य चौराहे, तहसील टप्पा कार्यालय, इच्छापूर्ति हनुमान मंदिर सहित कई स्थानों पर राहगीरों पर हमला कर

दिया। कुत्ते के अचानक हमले से क्षेत्र में अफरा-तफरी मच गई। अश्विन नामक युवक ने बताया कि वह दुकान जा रहा था, तभी कुत्ते ने उसे काट लिया। वहीं गोपाल महाजन को भी घर के बाहर कुत्ते ने अपना शिकार बनाया। सूचना मिलने पर नगर परिषद की टीम ने मौके पर पहुंचकर कुत्ते का रेस्क्यू

किया। सामुदायिक स्वास्थ्य केंद्र की सीओएमओ डॉ. कीर्ति चौरासी ने बताया कि जिला स्टोर से लगातार एंटी रेबीज वैक्सीन की मांग की जा रही है। इंडेंट भी जारी हो चुका है, लेकिन भोपाल स्तर पर तस्करी की कारणों से सप्लाई नहीं हो पा रही है। उन्होंने कहा कि जिला स्टोर से लगातार संपर्क किया जा

सरकारी अस्पताल में वैक्सीन नहीं, मरीजों की जेब पर पड़ा बोझ

घायलों का आरोप है कि अस्पताल पहुंचने पर डॉक्टरों ने बताया कि पिछले दो महीने से एंटी रेबीज वैक्सीन का स्टॉक खल है। अस्पताल से ही मरीजों को बाजार से इंजेक्शन खरीदने की सलाह दी गई। गोपाल महाजन ने बताया कि सरकारी अस्पताल में वैक्सीन नहीं मिलने के कारण उन्हें निजी क्लीनिक में महंगा इंजेक्शन लगवाना पड़ा। अन्य मरीजों को भी बाजार से दवाइयां और इंजेक्शन खरीदने पड़े, जिससे उन पर अतिरिक्त आर्थिक बोझ पड़ गया।

विनय उजाला

बाग, निप्र । दिनांक 13.07.2026 को पीडिता बाग का हाट बजार होने से बाग बाजार करने आई थी बाजार करने के बाद अपने घर पर अकेली पैदल पैदल जंगल के रास्ते से जा ही थी उसी दौरान अकेली महिला होने से आरोपीयो ने सुनसान जगह का फायदा उठाकर उसके साथ जंगल में उसके साथ सामुहिक रुप से दुष्कर्म की घटना की थी। जिसकी सूचना मिलने पर पुलिस थाना



बाग द्वारा अपराध क्र.244/2026 धारा 64(2)(ड),70(1),351(3),3(5) बीएनएस का कायम कर विवेचना में लिया गया। महिला सम्बंधी अपराध होने से पुलिस अधीक्षक श्री सचिन शर्मा ने प्रकरण की गंभीरता को देखते हुए आरोपियो को शीघ्र गिरफ्तार करने एवं उचित कार्यवाही करने हेतु निर्देशित किया गया जिसके पालन में एवं श्रीमान अतिरिक्त पुलिस अधीक्षक श्री विजय डानोर, एसडीओपी श्री सुनील गुप्ता के मार्गदर्शन में दोनो आरोपियो को गिरफ्तार करने हेतु थाना प्रभारी बाग निरीक्षक हिरुसिंह रावत के नेतृत्व में टीम गठीत कर आरोपी सुखराम पिता मानु मेहड़ जाति भील उम्र 21 साल निवासी बाण्डा तथा भुचर पिता सुरसिंह अनारे जाति भील उम्र 19 साल निवासी ढीलवानी को गिरफ्तार कर पुछताछ की गई जिन्होने सामुहिक रुप से दुष्कर्म की घटना घटित करना स्वीकार किया है। दोनो आरोपियो को गिरफ्तार कर मानीयो न्यायालय कुक्षी पेश किया गया है।

उक्त कार्यवाही में निरीक्षक हिरुसिंह रावत, उनि प्रमिला जमरे,सउनि दशरथसिंह चौहान, म.प्र. सुमित्रा बघेल, म.आर. फूलवर्तित, प्र.आर. कैलाश गेहलोत, भावसिंह रावत, आर. राजु चौहान, आर. दुर्गेश, आर. कलमसिंह डुडवे, आर. लालसिंह चौहान, आर. मुकेश का योगदान रहा है।

छात्रवृत्ति मामले की उच्च स्तरीय जांच की ब्लॉक कांग्रेस कमटी ने की मांग

हरसूद (विनय उजाला) । बुधवार को सावित्री विद्यालय के छात्रवृत्ति मामले की उच्च स्तरीय जांच करए जाने सहित अन्य बिंदुओं को लेकर ब्लॉक कांग्रेस कमटी सदस्यों ने मुख्यमंत्री के नाम एक ज्ञापन नायब तहसीलदार सुरेशचंद्र बामनिया को सौंपा। जिसमें सावित्री विद्यालय के छात्रवृत्ति मामले की उच्च स्तरीय जांच की जाकर दोषी व्यक्ति को निर्लंबित कर उसके विरुद्ध कठोर कार्रवाई किए जाने की मांग की गई। इसके अलावा समर्थन मूल्य पर मूंा की खरीदी की सीमा बढ़ाने की मांग की। कांग्रेसजनों ने बताया कि किसानों को यूरिया व खाद ईंटोकन के माध्यम से वितरण किया जा रहा है। जिसमें भी अनेक अनियमितताएं आ रही है। जिन किसानों को टोकन दिए गए हैं उन्हें खाद वितरण न करते हुए खाद-बीज व्यापारियों द्वारा खुले बाजार में काला बाजारी कर खाद विक्रय किया जा रहा है। हाल ही में इस बाबत विभाग द्वारा कार्रवाई कर लाखों टन खाद जप्त किया गया। जांच में खाद के वितरण में स्टॉक में भारी अंतर पाया गया। इसीलिए ईंटोकन वितरण को सुगम बनाया जाए तथा ईंटोकन की समय सीमा बढ़ाई जाए। मुख्यमंत्री के नाम सौंपे ज्ञापन में कांग्रेसजनों ने बताया कि शासकीय महाविद्यालय हरसूद में मनमाने तरीके से फीस वसूलन वसूली जा रही है।

पश्चिम रेलवे – रतलाम
ई – डिब्बा सूचना
संख्या : W/823/5/3/NT. दिनांक : 14/07/2026. ई-टैडरिंग : RTM-2026-27-41R. कार्य का नाम : रतलाम डिवीजन- 27 स्टेशनों पर मार्ग को जोड़ने के लिए पीएफ घोर का प्रावधान (दियांगजन सुविधाएं)। अनुमानित मात्रा : निविदा अनुसूची के अनुसार। अनुमानित लागत : ₹69,59,384.05/- बयाना राशि : ₹1,39,200.00/- कार्य समापन की अवधि : 12 महीने। वेबसाइट पर अपलोड की तिथि : 08/07/2026. निविदा खुलने की तिथि : 04/08/2026. * विस्तृत निविदा सूचना, अंशदा शर्त एवं अन्य शर्त वेबसाइट : www.iimps.gov.in पर उपलब्ध है।
SNP-157
इसे कॉले करें : X.com/WesternRly

पश्चिम रेलवे
वरिष्ठ मंडल वाणिज्यिक – प्रबंधक, मुख्य मंडल मंडल, पश्चिम रेलवे मंडल रेल प्रबंधक, वाणिज्यिक विभाग, एनएफआर अंशभाग मंडल सेंट्रल, मुंबई – 400 008
कार्य : मुख्य मंडल में विभिन्न एनएफआर मंडल के माध्यम से विज्ञापन का प्रदर्शन
नीलामी सूची क्रमांक : MMCT-ADVT126-16
नीलामी शुरू (सभी लॉट) : 27-07-26 15:00:00

सं. क्र.	लॉट क्रमांक	स्थान / क्षेत्र	दिन	ई-नीलामी की आखिरी तारीख एवं समय
1	MSS-BCT-ST-PrKiosk-48-26-1 (विभिन्न-स्थिर-सेवाएं – प्रचार कियोक)	सूत (ST) स्टेशन पर प्रमोशनल कियोस्क / प्रोडक्ट डिस्प्ले के जरिए कार्यालय विज्ञापन के कंन्ट्रिब के लिए 1 साल के लिए ई-अंशितार।	365	27-07-26 15:30:00
2	MSS-BCT-BSR-MedStn-103-26-1 (स्टेशन पर चिकित्सा सुविधाएं)	बवाई रोड रेलवे स्टेशन पर एमर्जेंसी मेडिकल रूम के जरिए 5 साल के लिए चौबीसों घंटे मेडिकल सुविधाएं देना।	1826	27-07-26 15:40:00

नीलामी सूची क्रमांक	नीलामी शुरू (सभी लॉट)
MMCT-ADVT-26-31	27-07-26 15:00:00

सं. क्र.	लॉट क्रमांक	स्थान / क्षेत्र	दिन	ई-नीलामी की आखिरी तारीख एवं समय
1	ADVT-BCT-KHAR-OH-497-26-1 (आउट ऑफ होम विज्ञापन)	खार रोड स्टेशन (पश्चिम) पर पश्चिम की ओर मुंबे वाली दीवार पर LED लगाकर विज्ञापन दिखाने के लिए 5 साल की अवधि के लिए बल्क विज्ञापन अधिकार।	1826	27-07-26 15:40:00
2	ADVT-BCT-CCG-OH-501-26-1 (स्टेशन पर चिकित्सा सुविधाएं)	चर्चोटे स्टेशन के प्लेटफॉर्म नंबर 4 की पूर्वी तरफ सहक की ओर मुंबे वाली दीवारों पर 20 LCD/LED (कुल क्षेत्रफल 548 वर्ग फुट) के जरिए विज्ञापन दिखाने के लिए 5 साल की अवधि के लिए बल्क विज्ञापन अधिकार।	1096	27-07-26 15:50:00
3	ADVT-BCT-MIRA-OSN-445-26-3 (स्टेशन पर चिकित्सा सुविधाएं)	मीरा रोड (MIRA) स्टेशन पर 3 साल की अवधि के लिए बल्क विज्ञापन अधिकार।	1096	27-07-26 16:00:00
4	ADVT-BCT-ADH-OSN-441-26-2 (स्टेशन पर चिकित्सा सुविधाएं)	अंधेरी स्टेशन के उत्तरी डेक पर बेजों की व्यवस्था के साथ 'ग्लो लॉलिपॉप' (Glow Lollipop) के लिए 3 साल की अवधि के लिए बल्क विज्ञापन अधिकार।	1096	27-07-26 16:00:00

संपर्क विवरण: – सैंडलाइन नंबर:- 02267644212, ईमेल आईडी:- acmadvtvgbct@gmail.com नोट: इच्छुक बोलीदाताओं से अनुरोध है कि वे IREPS वेबसाइट (www.iimps.gov.in) पर ई-नीलामी लॉन्चिंग मॉड्यूल देखें। वहां बताए गए केंद्रों के तहत लॉट-वार विवरण उपलब्ध हैं।

इसे सादक करें: facebook.com/WesternRly इसे कॉले करें: twitter.com/WesternRly

कार्यकारी अभियंता		
सार्वजनिक बांधकाम (पश्चिम) विभाग छत्रपती संभाजीनगर		
यांचे कार्यालय दूरध्वनी क्रमांक-०२४०-२३३९२८८		
ई-मेल westaurangabad.cc@mahapwd.gov.in वेब साईट-https://pwd.maharashtra.gov.in		
ई-निविदा सूचना क्र. ११ सन २०२६-२७		
क्र.	कार्याचे नाव	अंदाजित मूल्य (लाखात)
१	CONSTRUCTION OF BRIDGE WITH CONCRETE ROAD KANNAD KRUSHI OFFICER OFFICE TO KANNAD-BRHAMNI ROAD AND REPAIRS TO TALUKA KRUSHI ADHIKARI OFFICE AT KANNAD DIST. CHH. SAMBAHAJINAGAR	१८४.५६
२	१) CONSTRUCTION OF RECORD ROOM IN TAHSIL OFFICE AT KANNAD २) RENOVATION OF MEETING HALL, HIRKANI KAKSHA AND PROVIDING FURNITURE TO MEETING HALL AND OTHER ANCILLARY WORK TO TEHSIL OFFICE ३) RENOVATION OF OLD TAHSIL OFFICE BUILDING AT KANNAD DIST. CHH.SAMBAHAJINAGAR	६५५.२८
३	REPAIRS TO GOVT. REST HOUSE, BUILDING & ALLIED WORKS AT PISHOR AND SUSHOBIKARAN, FURNITURE WORK & REPAIRS TO GOVT. REST HOUSE BUILDING. PREMISES & ALLIED WORKS AT KANNAD DIST. CHH. SAMBAHAJINAGAR	५८८.९८
४	CONSTRUCTION OF ४ RESIDENTIAL QUARTER FOR CIVIL JUDGES (BALANCE WORK) AT KANNAD TO. KANNAD DIST. CHH. SAMBAHAJINAGAR	२९८.४६
५	CONSTRUCTION OF ENTRANCE GATES & COMPOUND WALL FOR SHREE KSHETRA GHRIHSHESHWAR DEVELOPMENT AT VERUL, TQ. KHULTABAD, DIST.CHHATRAPATI SAMBAHAJINAGAR	२९९.३२
कार्यकारी अभियंता सार्वजनिक बांधकाम (पश्चिम) विभाग छत्रपती संभाजीनगर		
आरओसी/2026-27/क-5/सी1732		

वनडे रैंकिंग जारी

अक्षर पटेल ऑलराउंडर्स की टॉप-10 लिस्ट में शामिल...

नई दिल्ली, एंजेसी

इंग्लैंड के खिलाफ पहले वनडे में शानदार प्रदर्शन का इनाम भारतीय ऑलराउंडर अक्षर पटेल को आईसीसी वनडे रैंकिंग में मिला है। ताजा रैंकिंग में अक्षर तीन स्थान की छलांग लगाकर ऑलराउंडरों की सूची में नौवें स्थान पर पहुंच गए हैं।

बर्मिंघम में खेले गए पहले वनडे में अक्षर ने गेंद और बल्ले दोनों से शानदार प्रदर्शन किया था। उन्होंने चार विकेट लेने के साथ-साथ 52 गेंदों में 57 रन की महत्वपूर्ण पारी खेलकर भारत की छह

शुभमन गिल नंबर-1 बनने के करीब वनडे टीम में वापसी करने वाले शुभमन गिल ने पहले मैच में शानदार बल्लेबाजी करते हुए 75 गेंदों में 80 रन बनाए। इस पारी के बाद उन्हें रैंकिंग में 12 रेटिंग अंक का फायदा हुआ है। अब गिल और वनडे के नंबर-1 बल्लेबाज डेरिल मिचेल के बीच सिर्फ 11 रेटिंग अंकों का अंतर रह गया है।

विकेट से जीत में अहम भूमिका निभाई थी। इस प्रदर्शन के दम पर अक्षर बल्लेबाजों की रैंकिंग में 18 स्थान की छलांग लगाकर 73वें स्थान पर पहुंच गए हैं। वहीं गेंदबाजों की सूची में भी वह दो स्थान ऊपर चढ़कर 42वें नंबर पर पहुंच गए हैं।



बुमराह और सुंदर को हुआ लाभ

लंबे समय बाद वनडे टीम में लौटे जसप्रीत बुमराह ने एक विकेट हासिल किया और गेंदबाजों की रैंकिंग में 24वें स्थान पर पहुंच गए। वहीं वॉशिंगटन सुंदर ने नाबाद 52 रन की उपयोगी पारी खेली, जिसके बाद बल्लेबाजों की रैंकिंग में उन्होंने 24 स्थान की छलांग लगाकर 177वां स्थान हासिल किया। ऑलराउंडरों की सूची में भी वह 16 स्थान ऊपर चढ़कर 55वें नंबर पर पहुंच गए हैं।

रुट और डॉसन को भी मिला फायदा

इंग्लैंड के अनुभवी बल्लेबाज जो रुट ने 76 गेंदों में 76 रन की पारी खेली, जिसके बाद वह वनडे बल्लेबाजों की रैंकिंग में संयुक्त रूप से 12वें स्थान पर पहुंच गए हैं। इसके अलावा विलियम डॉसन ने 68 रन की जूझारू पारी खेली, जिससे उन्हें बल्लेबाजों की रैंकिंग में 81 स्थान का फायदा हुआ और अब वह 262वें स्थान पर पहुंच गए हैं।

मिठाइयों से बनाई मेसी की अनोखी मूरत

भारत में भी सिर चढ़कर बोल रहा है फीफा विश्व कप का जुनून

दुर्गापुर, एंजेसी

विश्व कप फुटबॉल का रोमांच बढ़ने के साथ ही अर्जेंटीना और उसके स्टार खिलाड़ी लियोनेल मेसी को लेकर प्रशंसकों का उत्साह भी चरम पर है। इसी उत्साह को खास अंदाज में पेश करते हुए पश्चिम बर्धमान जिले के दुर्गापुर के वार्ड नंबर 24 स्थित मामड़ा बाजार की एक मिठाई की दुकान में पूरी तरह मिठाइयों से लियोनेल मेसी की आकर्षक प्रतिमा तैयार की गई है। इस अनोखी प्रतिमा को देखने के लिए बड़ी संख्या में फुटबॉल प्रेमी दुकान पर पहुंच रहे हैं। लोग प्रतिमा के साथ सेल्फी ले रहे हैं और मेसी-मेसी' तथा विवा अर्जेंटीना' के नारों से पूरा इलाका गुंज रहा है। विश्व कप के माहौल में मामड़ा बाजार मानो फुटबॉल प्रेमियों के लिए उत्सव स्थल बन गया है।

दुकान के मालिक देवाशीष घोष ने बताया कि वह बचपन से ही



फुटबॉल से जोड़ने के उद्देश्य से किया नवाचार

देवाशीष घोष ने कहा कि आज के समय में अधिकांश बच्चे मैदान में खेलने के बजाय मोबाइल और गैजेट्स में अधिक समय बिताते हैं। बच्चों में फुटबॉल के प्रति रुचि बढ़ाने और उन्हें खेलों के महत्व से जोड़ने के उद्देश्य से उन्होंने मिठाई से मेसी की यह प्रतिमा बनाई है। विश्व कप के माहौल में दुर्गापुर की यह अनूठी पहल स्थानीय लोगों के साथ-साथ सोशल मीडिया पर भी चर्चा का विषय बनी हुई है। फुटबॉल प्रेमियों के लिए यह स्वीट मेसी' आकर्षण का नया केंद्र बन गया है।

अर्जेंटीना के समर्थक और लियोनेल मेसी के बड़े प्रशंसक हैं। वर्ष 2022 की तरह इस बार भी उन्होंने मेसी की मिठाई से बनी प्रतिमा तैयार की है। उन्होंने उम्मीद जताई कि इस बार भी विश्व कप की ट्रॉफी मेसी के हाथों में ही

पहुंचेगी। उन्होंने बताया कि लगभग डेढ़ किलोग्राम खोया, खीर, सफेद और डार्क चॉकलेट का उपयोग कर घर में ही इस प्रतिमा को तैयार किया गया है। उनके अनुसार यह केवल फुटबॉल प्रेम का प्रदर्शन नहीं, बल्कि एक सामाजिक संदेश भी है।

बुमराह बन सकते हैं मुंबई इंडियंस के कप्तान, पंड्या को दूसरी टीम से बदलने की संभावना

मुंबई, एंजेसी। तेज गेंदबाज जसप्रीत बुमराह मुंबई इंडियंस के अगले कप्तान बन सकते हैं। हार्दिक पंड्या और टीम में शामिल एक पूर्व भारतीय कप्तान ट्रेड हो सकते हैं। हेड कोच महेशा जयवर्धने समेत कोचिंग स्टाफ में भी बदलाव हो सकता है। रिपोर्ट के मुताबिक, इन सभी मुद्दों पर अंतिम फैसला अगले हफ्ते इंग्लैंड में होने वाली रीयू मीटिंग में लिया जा सकता है। बैठक में अंबानी परिवार और फ्रैंचाइजी के वरिष्ठ अधिकारी शामिल होंगे। पिछले 5 सीजन में मुंबई का प्रदर्शन खराब रहा है। टीम पिछले सीजन में 4 मैच जीतकर 8 अंकों के साथ 9वें स्थान पर रही थी। मुंबई इंडियंस ने अपना पिछला क्रिकेट इटल 2020 में रॉहित शर्मा की कप्तानी में जीता था। फाइनल में दिल्ली को 5 विकेट से हराया था। फ्रैंचाइजी ने 27 नवंबर 2023 को हार्दिक पंड्या को ट्रेड करके अपने साथ जोड़ा और फिर कप्तान बनाया था। लेकिन पंड्या की कप्तानी में टीम का प्रदर्शन नहीं सुधरा। डेविंग रूम में अम्बन की स्थिति बनी और कुछ रिपोर्ट्स में गुटबाजी की बातें भी सामने आईं।

हमने विश्वकप सेमीफाइनल जैसा खेल नहीं खेला

आर्लिंगटन, एंजेसी

फीफा विश्वकप 2026 के सेमीफाइनल में स्पेन से 0-2 की हार के बाद फ्रांस के कप्तान किलियन एम्बाप्पे ने कहा कि उनकी टीम ने वैसा प्रदर्शन ही नहीं किया, जैसा विश्वकप के सेमीफाइनल में होना चाहिए था। उन्होंने माना कि फ्रांस रणनीतिक, तकनीकी और समग्र प्रदर्शन के स्तर पर स्पेन से काफी पीछे रहा। पूरे टूर्नामेंट में आठ गोल कर शानदार फॉर्म में रहे एम्बाप्पे अपनी टीम को लगातार तीसरे विश्वकप फाइनल में नहीं पहुंचा सके। स्पेन ने एटीएंडटी स्टेडियम में फ्रांस को हराकर उसका खिताब जीतने का सपना तोड़ दिया। मैच के बाद एम्बाप्पे ने फ्रेंच ब्रॉडकास्टर एम6 से कहा, मुझे नहीं लगता कि हमने वैसा मैच खेला, जैसा हम खेलना चाहते थे। चाहे रणनीति की बात हो, तकनीकी स्तर की या हमारे पूरे प्रदर्शन की, हम हर मोर्चे पर



पीछे रहे। उन्होंने कहा, जब आप विश्वकप के सेमीफाइनल में वह नहीं करते, जो करना चाहिए तो आप जीत नहीं सकते। एम्बाप्पे ने बताया कि फ्रांस की योजना स्पेन पर आगे से दबाव बनाकर उसे अपने खेल की लय में आने से रोकने की थी। उन्होंने कहा, हमारा लक्ष्य था कि हम स्पेन पर आगे से दबाव बनाएं ताकि वह अपने धीमे और नियंत्रित खेल में न आ सके। क्योंकि खेल को नियंत्रित

करने में वे हमसे बेहतर हैं लेकिन हम इसमें पूरी तरह असफल रहे। एम्बाप्पे ने स्वीकार किया कि पूरी टीम इस हार से बेहद निराश है। उन्होंने कहा, इस समय मैं शब्दों में नहीं बता सकता कि मैं और पूरी टीम कितनी निराश है। लेकिन हमें खुद को संभालना होगा, छुट्टियों पर जाना होगा और फिर नई शुरुआत करनी होगी। क्योंकि फुटबॉल किसी का इंतजार नहीं करता। हमें इस असफलता से सीख लेकर आगे बढ़ना होगा।

मिडफील्ड की कमजोरी हार का बड़ा कारण

एम्बाप्पे ने हार का सबसे बड़ा कारण मिडफील्ड की कमजोरी को बताया। उन्होंने कहा, हम बार-बार मिडफील्ड में 3 बनाम 2 की स्थिति में फंसे रहे। स्पेन जैसी टीम के खिलाफ यह बहुत बड़ी समस्या है। जब ऐसी कई गलतियां एक साथ होती हैं तो नतीजा हार ही होता है। यह हमारे लिए बहुत बड़ी निराशा है। फ्रांस के कप्तान ने कहा कि टीम का सपना फाइनल में पहुंच कर देश को फिर से विश्व चैंपियन बनाने का था। उन्होंने कहा, हमारा सपना था कि हम फाइनल में पहुंचें, अपने देश को फिर से सपने देखने का मौका दें और इतिहास रचें लेकिन अब हमें इस हार का सामना सिर ऊंचा रखकर करना होगा। उन्होंने आगे कहा, मेरा मानना है कि जब आप जीतते हैं तो सिर ऊंचा रखकर जीतते हैं और जब हारते हैं तो सिर ऊंचा रखकर हार स्वीकार करनी चाहिए।

सीईटीए भारत-यूके की साझेदारी में महत्वपूर्ण क्षण, आर्थिक संबंध होंगे मजबूत : प्रधानमंत्री मोदी

नई दिल्ली, एंजेसी

भारत-यूके व्यापक आर्थिक एवं व्यापार समझौता (सीईटीए), दोनों देशों की साझेदारी में एक महत्वपूर्ण क्षण है। इससे हमारे आर्थिक संबंध और गहरे होंगे। यह बयान बुधवार को प्रधानमंत्री नरेंद्र मोदी ने दिया।

प्रधानमंत्री मोदी ने केंद्रीय वाणिज्य और उद्योग मंत्री पीयूष गोयल के भारत-यूके सीईटीए के लागू होने की घोषणा को सोशल मीडिया प्लेटफॉर्म 'एक्स' पर कोट करते हुए लिखा, 'यह भारत-



यूनाइटेड किंगडम साझेदारी में एक महत्वपूर्ण क्षण है। सीईटीए और 'सोशल सिन्क्रोरिटी एग्रीमेंट' के लागू होने से हमारे आर्थिक संबंध और भी गहरे होंगे। ये समझौते मिलकर हमारी साझा महत्वाकांक्षाओं को हमारे लोगों के लिए ठोस अवसरों में बदलेंगे।

सीईटीए से हमारे किसानों, उद्यमियों और एमएसएमई को नई गति मिलेगी। कई महत्वपूर्ण क्षेत्रों को यूके के बाजार तक बेहतर पहुंच मिलेगी। इससे टेक्नोलॉजी, प्रोफेशनल सेवाओं और इनोवेशन के क्षेत्र में सहयोग भी बढ़ेगा, साथ ही कुशल भारतीय प्रतिभाओं की आवाजाही को भी बढ़ावा मिलेगा। पीएम ने आगे कहा कि सोशल सिन्क्रोरिटी एग्रीमेंट से यूके में कुछ समय के लिए काम कर रहे भारतीय पेशेवरों की बहुत मदद मिलेगी और भारतीय कंपनियों की प्रतिस्पर्धात्मक क्षमता बढ़ेगी।

75,000 से ज्यादा पेशेवरों को होगा फायदा : गोयल

भारत-यूके फ्री ट्रेड एग्रीमेंट (एफटीए) बुधवार से लागू हो गया है। इसे आर्थिक नजरिए से बेहद अहम माना जा रहा है। इसके तहत दोनों देशों के बीच द्विपक्षीय व्यापार को 2030 तक 100 अरब डॉलर तक ले जाने का लक्ष्य रखा गया है। उद्योग मंत्री पीयूष गोयल के अनुसार यह समझौता दोनों देशों के बीच बाजार तक पहुंच को बेहतर बनाने, औद्योगिक इनोवेशन को तेज करने और पेशेवर स्तर पर आवाजाही को बढ़ाने के लिए एक नियामक ढांचे के तौर पर काम करेगा, इससे 75,000 से ज्यादा पेशेवरों को लाभ होगा। इस एफटीए के साथ ही भारतीय निर्यातकों को यूके का बड़ा बाजार मिल गया है, जिसे दुनिया के सबसे प्रीमियम कंज्यूमर मार्केट्स में गिना जाता है। इस समझौते के चलते भारत के 99 प्रतिशत सामान को यूके में जीरो-ड्यूटी के साथ एंटी मिलेगी, जिससे असल में देश के यूके के साथ कुल व्यापार मूल्य का लगभग 100 प्रतिशत हिस्सा ड्यूटी-फ्री हो जाता है।

भारत-यूके एफटीए व्यापार समझौतों का 'न्यू गोल्ड स्टैंडर्ड': कैमरन

भारत में ब्रिटेन की उच्चायुक्त लीडा कैमरन ने भारत-ब्रिटेन मुक्त व्यापार समझौते (एफटीए) के लागू होने को दोनों देशों के संबंधों में एक 'ऐतिहासिक क्षण' बताया। उन्होंने कहा कि यह समझौता व्यापार, निवेश, रोजगार और आर्थिक सहयोग के नए अवसर खोलेगा तथा दोनों देशों की साझेदारी को नई ऊंचाइयों पर ले जाएगा। इससे लंबे समय में दोनों देशों के बीच वार्षिक द्विपक्षीय व्यापार में 25 अरब पाउंड से अधिक की वृद्धि होने की संभावना है, जबकि दोनों देशों की संयुक्त जीडीपी में लगभग 5 अरब पाउंड का इजाफा हो सकता है।

यात्री वाहनों की थोक बिक्री जून में 3.88 लाख यूनिट्स के पार हुई

नई दिल्ली, एंजेसी

भारत में यात्री वाहनों की थोक बिक्री (कंपनियों द्वारा डीलर्स को बिक्री) जून में सालाना आधार पर 24.1 प्रतिशत बढ़कर 3,88,144 यूनिट्स रही है। इससे पिछले वर्ष समान अवधि में यह आंकड़ा 3,12,851 यूनिट्स था।

यह जानकारी इंडस्ट्री बॉडी सोसाइटी ऑफ इंडियन ऑटोमोबाइल मैन्युफैक्चरर्स (सियाम) की ओर से बुधवार को जारी डेटा में दी गई। सियाम के डेटा के मुताबिक, यात्री वाहनों में यूटिलिटी व्हीकल (यूवी) सेगमेंट लगातार बढ़ रहा है और जून में इसकी सालाना वृद्धि दर 19.9 प्रतिशत रही और वॉल्यूम 2,17,228 यूनिट्स रही। यात्री गाड़ियों की बिक्री सालाना आधार पर 15.7 प्रतिशत बढ़कर 98,610 यूनिट्स हो गई है। वैन की बिक्री सालाना आधार पर 9.5 प्रतिशत बढ़कर 10,230 यूनिट्स पर पहुंच गई है।

दोपहिया वाहन श्रेणी ने भी मजबूत रफ्तार बनाए रखी। जून में कंपनियों की ओर से डीलरों को भेजे गए दोपहिया वाहनों की संख्या 18.6 प्रतिशत बढ़कर 18,51,400 यूनिट्स हो गई, जबकि पिछले वर्ष इसी महीने यह आंकड़ा 15,61,283 यूनिट्स पर था। दोपहिया वाहनों में स्कूटर सबसे तेजी से बढ़ने वाली श्रेणी रही। इसकी घरेलू बिक्री 39.1 प्रतिशत की बढ़ोतरी के साथ 7,44,823 यूनिट्स पर पहुंच गई। वहीं, मोटरसाइकिल की बिक्री



तिपहिया वाहनों की बिक्री 26 प्रश बढ़ी

तिपहिया वाहनों की डीलरों को बिक्री सालाना आधार पर 26.1 प्रतिशत बढ़कर 77,951 यूनिट्स हो गई है, जबकि पिछले वर्ष जून में यह आंकड़ा 61,828 यूनिट्स पर था। जून में पैसेंजर कैरियर वाहनों की बिक्री 25 प्रतिशत बढ़कर 64,181 यूनिट्स रही, जबकि गुड्स कैरियर वाहनों की बिक्री 29.4 प्रतिशत बढ़कर 11,828 यूनिट्स पर पहुंच गई। इलेक्ट्रिक तिपहिया वाहनों ने भी मजबूत वृद्धि दर्ज की। ई-रिक्शा की बिक्री 52.4 प्रतिशत बढ़कर 1,590 यूनिट्स हो गई। सियाम के

आंकड़ों के अनुसार, जून में वाहन निर्यात भी मजबूत बना रहा। कुल वाहन निर्यात सालाना आधार पर 34 प्रतिशत बढ़कर 6,73,105 यूनिट्स पर पहुंच गया है। इसमें दोपहिया वाहनों के निर्यात में 40.2 प्रतिशत की वृद्धि दर्ज की गई, जो बढ़कर 5,43,684 यूनिट्स पर पहुंच गया। वहीं, तिपहिया वाहनों का निर्यात 39.7 प्रतिशत बढ़कर 51,950 यूनिट्स हो गया, जबकि यात्री वाहनों का निर्यात लगभग स्थिर रहा और 76,601 यूनिट्स दर्ज किया गया।

6.4 प्रतिशत बढ़कर 10,56,422 यूनिट्स हो गई, जबकि मोपेड की बिक्री कम

आधार के चलते 50.4 प्रतिशत बढ़कर 50,155 यूनिट्स हो गई है।

सोने में गिरावट जारी, चांदी के भाव में बदलाव नहीं

नई दिल्ली, एंजेसी। घरेलू सर्राफा बाजार में आज शुक्राती कारोबार के दौरान सोने की कीमत में मामूली गिरावट का रुख बना हुआ नजर आ रहा है। वहीं चांदी के भाव में आज शुक्राती दौर में कोई बदलाव नहीं हुआ है। चेन्नई के अलावा देश के ज्यादातर सर्राफा बाजार में सोना आज 100 रुपये प्रति 10 ग्राम से लेकर 110 रुपये प्रति 10 ग्राम तक सस्ता हो गया है। चेन्नई में आज सोने के भाव में 500 रुपये प्रति 10 ग्राम से लेकर 540 रुपये प्रति 10 ग्राम की गिरावट दर्ज की गई है। भाव में आई गिरावट के कारण देश के ज्यादातर सर्राफा बाजार में 24 कैरेट सोना आज 1,42,790 रुपये प्रति 10 ग्राम से लेकर 1,43,450 रुपये प्रति 10 ग्राम के स्तर पर कारोबार कर रहा है। इसी तरह 22 कैरेट सोना आज 1,30,890 रुपये प्रति 10 ग्राम से लेकर 1,31,490 रुपये प्रति 10 ग्राम के बीच बिक रहा है। चांदी के भाव में कोई बदलाव नहीं होने के कारण ये दिल्ली सर्राफा बाजार में आज भी 2,34,900 रुपये प्रति किलोग्राम के स्तर पर बिक रही है।

अबू धाबी के लिए एयर इंडिया ने भरी पहली उड़ान

नवी मुंबई एयरपोर्ट से अंतरराष्ट्रीय सेवा हुई शुरू

नई दिल्ली/अबू धाबी, एंजेसी

नवी मुंबई अंतरराष्ट्रीय एयरपोर्ट से बुधवार की अंतरराष्ट्रीय सेवा की शुरुआत हुई, जिसमें एयर इंडिया एक्सप्रेस ने एयरपोर्ट से अबूधाबी के लिए पहली उड़ान भरी।

एयर इंडिया एक्सप्रेस ने हवाई अड्डे से अबू धाबी के लिए पहली अंतरराष्ट्रीय उड़ान संचालित की। करीब 100 यात्रियों को लेकर एयर इंडिया एक्सप्रेस की उड़ान भारतीय समयानुसार देर रात 2:55 बजे (आईएसटी) रवाना हुई। इसने करीब 2.30 (छाई घंटे) का सफर तय कर संयुक्त अरब अमीरात



(यूएई) के अबूधाबी हवाई अड्डे पर लैंडिंग की। एयरलाइन के मुताबिक यह उड़ान एयर इंडिया एक्सप्रेस बोइंग 737 मैक्स 8 विमान से संचालित की गई। उड़ान भरने से पहले विमान के पायलट ने इसे एक ऐतिहासिक और महत्वपूर्ण यात्रा बताया। इस उड़ान के साथ जल्दी खराब होने वाले (पेरिशेबल) उत्पादों की पहली

अंतरराष्ट्रीय खेप भी भेजी गई। एयर इंडिया एक्सप्रेस हफ्ते में 3 बार अबूधाबी के लिए उड़ानें संचालित करेगी। उल्लेखनीय है कि 25 दिसंबर, 2025 को नवी मुंबई अंतरराष्ट्रीय एयरपोर्ट से घरेलू सेवाएं शुरू हुई थीं। इस एयरपोर्ट का विकास कई चरणों में नवी मुंबई इंटरनेशनल एयरपोर्ट लिमिटेड (एनएमआईएल) कर रही है।

मजबूती के साथ बंद हुआ शेयर बाजार

निवेशकों ने कमाए 3.37 लाख करोड़ रुपए

नई दिल्ली, एंजेसी

एक दिन की कमजोरी के बाद घरेलू शेयर बाजार आज वापस हरे निशान में पहुंच कर बंद हुआ। आज के कारोबार की शुरुआत मजबूती के साथ हुई थी। दिन के पहले सत्र में बाजार मामूली उतार-चढ़ाव का सामना करते हुए लगातार बढ़त के साथ कारोबार करता रहा। हालांकि दोपहर एक बजे के करीब बिकवाली का जोरदार दबाव बन जाने की वजह से सेंसेक्स और

नफ्टी दोनों सूचकांक गिरकर कुछ देर के लिए लाल निशान में भी पहुंचे। इसके बाद खरीदारों ने मोर्चा संभाल लिया, जिसकी वजह से इन दोनों सूचकांकों ने वापस हरे निशान में जगह बना ली। पूरे दिन के कारोबार के बाद सेंसेक्स 0.17 प्रतिशत और नफ्टी 0.11 प्रतिशत की मजबूती के साथ बंद हुए। आज बाजार की मजबूती की वजह से निवेशकों को लगभग 3.37 लाख करोड़ रुपये का फायदा हो गया। बीएसई का सेंसेक्स आज 137.82

अंक की मजबूती के साथ 77,192.76 अंक के स्तर पर खुला। कारोबार की शुरुआत होने के थोड़ी देर बाद ही खरीदारों ने लिवाली का जोर बना दिया, जिससे इस सूचकांक की चाल में तेजी आ गई। लगातार हो रही खरीदारी के सपोर्ट से सेंसेक्स 591.33 अंक की मजबूती के साथ 77,646.27 अंक के स्तर पर पहुंच गया। इसके बाद काफी देर तक यह सूचकांक मामूली उतार-चढ़ाव के साथ दिन के ऊपरी स्तर के करीब ही कारोबार करता रहा।

एआई से बनाया महाकाल मंदिर का फर्जी वीआईपी पास

एआई तकनीक के दुरुपयोग का मामला उजागर, भोपाल के तीन युवक हिरासत में

विनय उजाला

उज्जैन, निप्र। महाकालेश्वर मंदिर की सुरक्षा व्यवस्था में आधुनिक तकनीक आर्टिफिशियल इंटेलिजेंस के दुरुपयोग का एक गंभीर मामला सामने आया है। भोपाल से आए तीन श्रद्धालुओं ने एआई टूल की मदद से हबहू वीआईपी पास जैसा दिखने वाला फर्जी पास तैयार किया और मंदिर में प्रवेश करने की कोशिश की। हालांकि सुरक्षार्कर्मियों की मुस्तैदी के कारण तीनों को पकड़ लिया गया। पुलिस ने इस मामले में एक मुख्य आरोपी के खिलाफ प्रतिबंधात्मक कार्रवाई की है, जबकि दो अन्य नाबालिगों पर किशोर न्याय अधिनियम के तहत कार्यवाही की गई।

जानकारी के अनुसार भोपाल के कोलार रोड निवासी भरत उड्डेक अपने दो नाबालिग साथियों के साथ मंगलवार को महाकाल मंदिर पहुंचा था। तीनों ने एआई टूल से तैयार किए गए फर्जी वीआईपी

विनय उजाला

पास को दिखाकर मंदिर परिसर के भीतर प्रवेश भी कर लिया था। लेकिन जब वे आगे की सुरक्षा जांच से गुजरे, तो वहां तैनात सुरक्षार्कर्मियों को उनके पास पर संदेह हुआ। महाकाल थाना प्रभारी गगन बादल ने बताया कि आरोपियों द्वारा तैयार किए गए पास पर गर्भगृह दर्शन लिखा हुआ था। चूंकि महाकाल मंदिर में पिछले

विनय उजाला

इसलिए सुरक्षार्कर्मियों का माथा ठनका। जब पास पर मौजूद बारकोड और अन्य सुरक्षा विवरणों की बारीकी से डिजिटल जांच की गई, तो वह पूरी तरह फर्जी पाया गया।

डिजिटल सत्यापन प्रणाली को मजबूत करने की मांग

इस घटना के सामने आने के बाद महाकाल मंदिर की सुरक्षा व्यवस्था और प्रवेश पासों के सत्यापन तंत्र को लेकर चर्चाएं तेज हो गई हैं। सुरक्षा विशेषज्ञों का कहना है कि वर्तमान दौर में एआई और डीपफेक जैसी आधुनिक तकनीकों के बढ़ते दुरुपयोग को देखते हुए महाकाल मंदिर जैसे अति-संवेदनशील और देश के प्रमुख धार्मिक स्थलों पर डिजिटल सुरक्षा को अपग्रेड करना बेहद जरूरी है। विशेषज्ञों ने सुझाव दिया है कि केवल बारकोड या प्रिंटेड पास के भरोसे रहने के बजाय डायनेमिक वयुआर कोड, रियल-टाइम डेटाबेस सिंक और बायोमेट्रिक या आधिकारिक पहचान पत्र से जुड़े कड़े सत्यापन तंत्र को लागू किया जाना चाहिए, ताकि भविष्य में इस तरह की धोखाधड़ी को पूरी तरह रोका जा सके।

डिप्टी कलेक्टर पदोन्नत होने पर किया स्वागत



विनय उजाला

नागदा जं., निप्र। नागदा एसडीएम रंजना पाटीदार की डिप्टी कलेक्टर पद पर पदोन्नति होने पर नगर के व्यापारी महासंघ ने बुधवार को उनके कार्यालय पहुंचकर उनका आत्मीय स्वागत-अभिर्नंदन किया। व्यापारी महासंघ के अध्यक्ष दिनेश अग्रवाल के नेतृत्व में विभिन्न व्यापारिक संगठनों के प्रमुखों ने एसडीएम पाटीदार को बधाई दी। इस अवसर पर बिल्डिंग मटेरियल संघ के अध्यक्ष हनुमानप्रसाद शर्मा, ट्रांसपोर्ट एसोसिएशन के गोवर्धनसिंह यादव, दूध व्यापारी एसोसिएशन के अध्यक्ष रमेशचंद्र पाल, मोबाइल एसोसिएशन के दुर्गेश नागर, डिस्पोजल एसोसिएशन के अध्यक्ष ब्रजकुमार टांक उपस्थित थे। इनके साथ ही नागदा व्यापारी संघ के पूर्व अध्यक्ष सज्जनसिंह शेखावत, सचिव दिलीपसिंह सोनगरा, शिवनारायण सोलंकी, रमेश मोहता सहित कई प्रमुख व्यापारियों ने एसडीएम को उज्ज्वल भविष्य की शुभकामनाएं दीं।

ग्रेसिम इंडस्ट्रीज परिसर में गूंजा नशामुक्ति का संकल्प

पुलिस के नशे से दूरी है जरूरी 2.0 अभियान के तहत हुआ जनजागरूकता कार्यक्रम



विनय उजाला

नागदा/उज्जैन, निप्र। पुलिस मुख्यालय द्वारा संचालित प्रदेशव्यापी अभियान नशे से दूरी है जरूरी 2.0 के अंतर्गत थाना बिरलाग्राम पुलिस द्वारा ग्रेसिम इंडस्ट्रीज परिसर में एक वृहद नशामुक्ति एवं जनजागरूकता कार्यक्रम का सफल आयोजन किया गया। इस कार्यक्रम में ग्रेसिम इंडस्ट्रीज के अधिकारियों, कर्मचारियों और स्थानीय नागरिकों



देता है। समाज की वास्तविक खुशहाली के लिए नशे से दूर रहना बेहद जरूरी है। नगर पुलिस अधीक्षक नागदा विक्रम सिंह अहिरवार ने अभियान के मुख्य उद्देश्यों को रेखांकित करते हुए कहा कि पुलिस का काम केवल कानून-व्यवस्था संभालना ही नहीं, बल्कि एक सुरक्षित और स्वस्थ समाज का निर्माण करना भी है। कार्यक्रम के दौरान उपस्थित पुलिस अधिकारियों, ग्रेसिम के कर्मचारियों और नागरिकों को

निगम कर्मचारियों को जल्द मिलेगा पदोन्नति का लाभ

उज्जैन, निप्र। मुख्यमंत्री डॉ. मोहन यादव के निर्देशानुसार मध्य प्रदेश के विभिन्न विभागों में अधिकारियों और कर्मचारियों की पदोन्नति की प्रक्रिया जारी है। हाल ही में इंदौर और भोपाल सहित प्रदेश के कई नगरीय निकायों में पदोन्नति की कार्रवाई की जा चुकी है। इसी क्रम में महापौर मुकेश टटवाल ने नगर निगम आयुक्त को पत्र लिखकर उज्जैन नगर निगम में भी शासन के आदेशानुसार पदोन्नति की प्रक्रिया को शीघ्र पूर्ण करने के निर्देश दिए हैं। महापौर श्री टटवाल ने बताया कि निगम में विगत करीब 10 वर्षों से पदोन्नति की कार्रवाई रुकी हुई थी। कर्मचारियों को उनका उचित लाभ मिलने से वे दोहरे उसाह के साथ नगर निगम और जनता की सेवा कर सकेंगे। उन्होंने आयुक्त से इस प्रक्रिया को जल्द से जल्द अंतिम रूप देने का आग्रह किया है ताकि कर्मचारियों को समय पर पदोन्नति का लाभ मिल सके।

19 को निकलेगी भगवान जगन्नाथ की रथयात्रा



विनय उजाला

नागदा जं., निप्र। श्री कृष्ण भावना अमृत संघ इस्कॉन एवं नागदा के संयुक्त तत्वावधान में आगामी 19 जुलाई को भव्य श्री जगन्नाथ रथयात्रा का आयोजन किया जाएगा। यह यात्रा दोपहर 2 बजे कृषि उपज मंडी से प्रारंभ होगी, जो नगर के प्रमुख मार्गों—महात्मा गांधी मार्ग, जवाहर मार्ग, पुराना बस स्टैंड और महिदपुर रोड से होते हुए ज्योति श्री गार्डन पहुंचेगी।

आयोजन समिति के राकेश यादव, मुकेश डोडिया एवं डॉ. अनंत शर्मा ने बताया कि इस वर्ष यात्रा में महिला मंडल की बेहद सक्रिय भूमिका रहेगी। रथयात्रा के दौरान बंगाली समाज पारंपरिक वेशभूषा में भक्ति-कीर्तन करते हुए शामिल होगा, वहीं माहेश्वरी समाज द्वारा पूरे यात्रा मार्ग पर श्रद्धालुओं के लिए विशेष भोग-प्रसाद एवं सेवा व्यवस्था की जाएगी। इस भव्य धार्मिक आयोजन को सफल बनाने के लिए ओमप्रकाश चौहान, अजय

गरवाल, रमेश पाल, मनोज राठी, घनश्याम राठी, अंकित सेठिया, सुनील जोशी, कमलेश जायसवाल, आशीष खरे, कृष्णा मिश्रा, संजय गुजर, पुरुषोत्तम माखरिया, गिरधारी सिंह शेखावत, शुभम तिवारी, राकेश शर्मा, राखी डोडिया, संध्या शुक्ला, नूपुर शर्मा, विमला चौहान, वर्षा मेहता, पूनम बहल, मनोषा जोशी सहित अनेक प्रबुद्ध जनों ने धर्मप्रेमी जनता से अधिक से अधिक संख्या में शामिल होने की अपील की है।

दोस्त ने ही ईंट से वार कर की थी हत्या

जूना नागदा में लखन हत्याकांड का पुलिस ने किया खुलासा

विनय उजाला

नागदा जं., निप्र। समीपस्थ ग्राम जूना नागदा में मंगलवार शाम को हुई लखन उर्फ लाला पिता गोविंद मालवीय की हत्या की गुल्थी को पुलिस ने महज 24 घंटे में सुलझा लिया है। बुधवार शाम को पुलिस ने हत्याकांड का खुलासा करते हुए मुख्य आरोपी देव पिता लक्ष्मण चंद्रवंशी को गिरफ्तार कर लिया। वारदात के बाद से फरार आरोपी को चंबल नदी स्थित एक मंदिर के पास से पकड़ा गया।

सीएसपी विक्रम अहिरवार एवं टीआई अमृतलाल गवरी ने बताया कि सोमवार रात करीब साढ़े 11 बजे मृतक के भाई ने लखन और देव को एक एक बैटकर शराब पीते देखा था। इसके बाद से ही देव लापता था और मंगलवार शाम को लखन की लाश बाबूलाल प्रजापत के ईट भट्टे पर एक गड्डे में मिली थी। पृच्छाछ में आरोपी देव ने अपना गुनाह कबूल करते हुए बताया कि शराब पीने के दौरान

लखन ने उसे मोबाइल पर उसकी बहन की फोटो दिखाई और कहा कि मैं इसे अपने साथ रखना चाहता हूं। इसी बात को लेकर दोनों में तीखा विवाद हो गया। गुस्से में आकर देव ने लखन के सिर पर ईंट से ताबड़तोड़ हमला कर दिया। लखन की मौके पर ही मौत हो गई, जिसके बाद देव ने उसकी लाश को घसीटकर गड्डे में फेंक दिया और फरार हो गया। घटनास्थल से पुलिस को खून से सनी ईंट, चप्पल और शराब की बोतल मिली थी। मामले की गंभीरता को देखते हुए एफएसएल टीम, फिंगरप्रिंट एक्सपर्ट और डॉंग स्क्वाड को बुलाया गया था। खोजी कुत्ता घटनास्थल से सीधे मृतक के घर की तरफ गया था। पुलिस ने संदेह के आधार पर 4 लोगों को राउंडअप कर पृच्छाछ की थी, जिसमें देव ने हत्या की बात स्वीकार की। इस अंधे कल का खुलासा करने वाली टीम में टीआई अमृतलाल गवरी, उपनिरीक्षक योगिता उपाध्याय, उपनिरीक्षक वीरेंद्रसिंह चौहान, एएसआई प्रभुलाल मुनिया, महिला प्रधान आरक्षक शर्मिष्ठा शुक्ला, प्रधान आरक्षक दिनेश गुर्जर, विनोद माली, महिला आरक्षक उस्मानी शबनम, सैनिक ईश्वर डाबी, नसुसु शाहरुख खान, इरफान शाह के साथ-साथ तकनीकी सहयोग देने वाले साइबर सेल प्रभारी प्रतीक यादव, प्रधान आरक्षक राजपाल सिंह चंदेल एवं आरक्षक अखिलेश चंद्रवंशी की महत्वपूर्ण भूमिका रही।

भाजपा मंडल द्वारा चित्रकला प्रतियोगिता के विजेता पुरस्कृत



विनय उजाला

नागदा जं., निप्र। भाजपा मंडल द्वारा आयोजित भव्य चित्रकला प्रतियोगिता के विजेताओं को मुख्य अतिथि विधायक डॉ. तेजबहादुरसिंह चौहान एवं जिलाध्यक्ष राजेश धाकड़ द्वारा नकद पुरस्कार एवं स्मृति-चिह्न प्रदान कर सम्मानित किया गया।

शहीद भगतसिंह शक्ति केंद्र के बैनर तले आयोजित इस प्रतियोगिता में विद्यार्थियों ने प्रधानमंत्री नरेंद्र मोदी के 12 वर्षों के सफल नेतृत्व में भारत के विकास, सुशासन और आत्मनिर्भरता को अपनी कला के माध्यम से कैलास पर उतारा। इस अवसर पर मंडल अध्यक्ष विजय पटेल, सुबोध स्वामी और प्राचार्य

देवेंद्र दवे ने भी बच्चों का मार्गदर्शन किया। कक्षा 6वीं से 8वीं वर्ग में रीत पाल ने प्रथम, अंजलि भारद्वाज ने द्वितीय तथा मुस्तकीम ने तृतीय स्थान प्राप्त किया। कक्षा 9वीं से 10वीं वर्ग सोफिया शेख प्रथम, हर्षिता प्रजापत द्वितीय तथा उर्मिला जैन तृतीय स्थान पर रहीं। जबकि कक्षा 11वीं से 12वीं वर्ग में युवराज सिंह जादौन ने प्रथम, दिविषा कठेड़

ने द्वितीय तथा इशिता दास ने तृतीय स्थान हासिल किया। सभी वर्गों में प्रथम, द्वितीय और तृतीय पाने वाले विद्यार्थियों को क्रमशः 2000, 1500 और 1000 रुपये की नकद राशि दी गई। इसके अलावा विभिन्न श्रेणियों में 25 विद्यार्थियों को सात्वना पुरस्कार और सभी प्रतिभागियों को प्रमाण-पत्र व स्मृति-चिह्न भेंट किए गए।

चलती ट्रेन में युवती ने सहयात्री को चप्पल से पीटा

विनय उजाला

उज्जैन। इंदौर से मुंबई सेंट्रल जाने वाली सुपरफास्ट एक्सप्रेस के ए-3 कोच में मोबाइल पर वीडियो देखने की बात को लेकर एक युवती और सहयात्रियों के बीच जमकर मारपीट हो गई। विवाद इतना बढ़ा कि युवती ने चप्पल निकालकर एक यात्री को पीट दिया, जिससे उसकी नाक से खून बहने लगा। मामले की गंभीरता को देखते हुए रतलाम स्टेशन पर आरपीएफ ने दोनों पक्षों को ट्रेन से नीचे उतारा और कार्रवाई के लिए उज्जैन जीआरपी भेजा। जानकारी के अनुसार मुंबई निवासी वीरेन अपने दोस्त जिगनेश के साथ उज्जैन दर्शन करने आए थे। मंगलवार शाम करीब 6.25 बजे जब ट्रेन उज्जैन से रवाना हुई, तब कोच की साइड बर्थ पर बैठी एक युवती तेज आवाज में मोबाइल पर वीडियो देख रही थी। वीरेन और जिगनेश ने जब आवाज कम करने को कहा, तो युवती विवाद करने लगी। कुछ देर बाद सीट पर बैठने की बात को लेकर दो अन्य युवकों से भी युवती का झगड़ा हो गया। बहस इतनी बढ़ी कि आवेश में आकर युवती ने चप्पल से वीरेन पर हमला कर दिया।

नवरात्र में श्मशानों और शक्तिपीठों पर जुटेंगे देश भर के साधक

विनय उजाला

उज्जैन, निप्र। आषाढ़ मास के शुक्ल पक्ष की प्रतिपदा बुधवार से गुप्त नवरात्र का प्रारंभ हो गया है। इस बार यह विशेष नवरात्र पुण्य नक्षत्र, हर्षल योग और कर्क राशि के चंद्रमा की साक्षी में बनने वाले



गजकेशरी योग के महासंयोग में शुरू हुआ है, जिससे इसका अध्यात्मिक व धार्मिक महत्व कई गुना बढ़ गया है। 9 दिनों तक चलने वाले इस अनुष्ठान में सिद्ध स्थलों पर तांत्रिक साधकों का विशेष जमावड़ा रहेगा।

गुप्त नवरात्र के दौरान तंत्र साधना के प्रमुख केंद्रों चक्रतीर्थ श्मशान, ओखलेश्वर श्मशान और विक्रांत भैरव मंदिर में देशभर से आए साधक जुटेंगे। यहाँ मध्यरात्रि 12 बजे से अलसुबह 4 बजे तक विशेष तांत्रिक अनुष्ठान किए

जाएंगे। इसके अलावा शिव-शक्ति के मिलन स्थल शक्तिपीठ हरसिद्धि माता मंदिर और गढ़कालिका में भी महाविद्याओं की आराधना होगी। ज्योतिषाचार्य पंडित श्याम पंचौली के अनुसार श्रीमद् देवी भागवत महापुराण में वर्णित वर्ष के चार नवरात्रों में से आषाढ़ और माघ मास के नवरात्र 'गुप्त' तथा चैत्र और अश्विन के नवरात्र 'प्रकट' कहलाते हैं। तांत्रिकों के अनुसार गुप्त साधनाएं राष्ट्र कल्याण, आत्म-कल्याण और संकट मुक्ति के उद्देश्य से की जाती हैं, किसी के

अहित के लिए की गई साधना कभी सफल नहीं होती। इस गुप्त नवरात्र के दौरान दो सर्वांग सिद्धि योग और तीन रवि योग बन रहे हैं। गुप्त नवरात्र का समापन 22 जुलाई को भड्डली नवमी पर होगा, जिसे सनातन धर्म में अबूझ मुहूर्त माना जाता है। हालाँकि गुरु तारा अस्त होने के कारण इस दिन विवाह जैसे मांगलिक कार्य वर्जित रहेंगे। आम श्रद्धालु भी इस दौरान दुर्गा सप्तशती, दुर्गा कवच और देवी मंत्रों का पाठ कर माता की विशेष कृपा प्राप्त कर सकते हैं।



साक्षिप्त समाचार

बाल सुरक्षा और पॉक्सो एक्ट के प्रभावी क्रियान्वयन पर भोपाल में 17 जुलाई को राज्य स्तरीय कार्यशाला भोपाल, निप्र। मध्यप्रदेश बाल अधिकार संरक्षण आयोग द्वारा बच्चों की सुरक्षा और उनके अधिकारों के संरक्षण के प्रति संवेदनशीलता बढ़ाने के उद्देश्य से एक महत्वपूर्ण राज्य स्तरीय कार्यशाला का आयोजन किया जा रहा है। यह एक दिवसीय कार्यशाला आगामी 17 जुलाई 2026 को आयोजित होगी, जिसमें विषय-विशेषज्ञ हिस्सा लेंगे। कार्यशाला का मुख्य विषय लैंगिक अपराधों से बालकों का संरक्षण अधिनियम, 2012 (पॉक्सो एक्ट) एवं किशोर न्याय (बालकों की देख-रेख एवं संरक्षण अधिनियम, 2015) के प्रभावी क्रियान्वयन में बाल कल्याण समितियों की भूमिका रखा गया है। कार्यक्रम का आयोजन भोपाल के नेहरू नगर स्थित धन्वंतरी मार्ग पर एम.पी. कार्डसिल ऑफ साईंस एंड टेक्नोलॉजी (एम.पी.सी.एस.टी.) विज्ञान भवन के सभागार में किया जाएगा। कार्यशाला का शुभारंभ सुबह 10-00 बजे से होगा। इस महत्वपूर्ण आयोजन का उद्देश्य संकटग्रस्त, बेसहारा और पीड़ित बच्चों की कानूनी सहायता, देखरेख व उनके पुनर्वास में बाल कल्याण समितियों की भूमिका को और अधिक मजबूत व संवेदनशील बनाना है। कार्यशाला में दोनों कानूनों के प्रभावी और व्यावहारिक क्रियान्वयन को लेकर विस्तृत चर्चा की जाएगी ताकि धरातल पर बच्चों को त्वरित न्याय और बेहतर वातावरण मिल सके।

गुणवत्तापूर्ण तकनीकी शिक्षा और विश्वसनीय परीक्षा प्रणाली हमारी सर्वोच्च प्राथमिकता : मंत्री परमार



भोपाल, निप्र। उच्च शिक्षा, तकनीकी शिक्षा एवं आयुष मंत्री श्री इन्दर सिंह परमार ने मंत्रालय स्थित प्रतिकक्ष में तकनीकी शिक्षा विभाग की समीक्षा बैठक लेकर विभागीय योजनाओं, संस्थागत सुधारों एवं विभिन्न महत्वपूर्ण विषयों की विस्तार से समीक्षा की। उन्होंने अधिकारियों को निर्देश दिए कि राष्ट्रीय शिक्षा नीति-2020 की भावना के अनुरूप तकनीकी शिक्षा को अधिक गुणवत्तापूर्ण, रोजगारोन्मुखी, पारदर्शी एवं विद्यार्थी-केंद्रित बनाने के लिए सभी कार्य समयबद्ध रूप से पूर्ण किए जाएं। मंत्री श्री परमार ने तकनीकी शिक्षा संस्थानों में रिक्त पदों पर भर्ती प्रक्रिया में तेजी लाने, स्थानीय औद्योगिक आवश्यकताओं के अनुरूप पॉलीटेक्निक एवं इंजीनियरिंग संस्थानों के पाठ्यक्रमों का युक्तियुक्तकरण करने तथा नवीन रोजगारोन्मुखी पाठ्यक्रम प्रारंभ करने के निर्देश दिए। उन्होंने कहा कि तकनीकी शिक्षा का उद्देश्य केवल डिग्री प्रदान करना नहीं, बल्कि युवाओं को कौशलयुक्त, आत्मनिर्भर और उद्योगों की अपेक्षाओं के अनुरूप सक्षम बनाना है। बैठक में विश्वविद्यालयीन परीक्षाओं की पारदर्शिता, विश्वसनीयता एवं गुणवत्ता को और अधिक सुदृढ़ बनाने पर विशेष चर्चा हुई। मंत्री श्री परमार ने उत्तर पुरितकाओं के डिजिटल मूल्यांकन की व्यवस्था प्रारंभ करने तथा प्रश्नपत्रों की गोपनीयता एवं सुरक्षा सुनिश्चित करने के लिए आधुनिक डिजिटल प्रणाली विकसित करने के निर्देश दिए, जिससे परीक्षा प्रक्रिया अधिक निष्पक्ष, सुरक्षित एवं विश्वसनीय बन सके। मंत्री श्री परमार ने तकनीकी शिक्षा संस्थानों में हिंदी भाषा में पाठ्यक्रम, पुस्तकों एवं अध्ययन सामग्री उपलब्ध कराने तथा प्रश्नपत्र हिंदी एवं अंग्रेजी दोनों भाषाओं में उपलब्ध कराने के निर्देश दिए। उन्होंने सभागवार औद्योगिक एवं क्षेत्रीय आवश्यकताओं का अध्ययन कर उसी अनुरूप पाठ्यक्रम विकसित करने पर बल देते हुए कहा कि मातृ-भाषा में गुणवत्तापूर्ण तकनीकी शिक्षा उपलब्ध कराना नई शिक्षा नीति की महत्वपूर्ण प्राथमिकता है। बैठक में उच्च शिक्षा विभाग की तर्ज पर अतिथि विद्वानों की समस्याओं के निराकरण, राजीव गांधी प्रौद्योगिकी विश्वविद्यालय से संबंधित विभिन्न प्रकरणों, स्वशासी संस्थानों के विषयों तथा न्यायालयीन प्रकरणों को लेकर भी सांथक चर्चा की गई। मंत्री श्री परमार ने सभी विषयों पर आवश्यक दिशा-निर्देश देते हुए विभागीय कार्यों में गति एवं प्रभावी क्रियान्वयन सुनिश्चित करने के निर्देश दिए। बैठक में प्रमुख सचिव तकनीकी शिक्षा श्री मनीष सिंह एवं आयुक्त तकनीकी शिक्षा श्री अवधेश शर्मा उपस्थित थे।

संपर्क अभियान 2026 : ओवायटी योजना से किसान को मिला स्थायी कृषि बिजली कनेक्शन

भोपाल, निप्र। मध्य क्षेत्र विद्युत वितरण कंपनी द्वारा संचालित संपर्क अभियान 2026 के अंतर्गत रायचंन ग्रामीण वितरण केंद्र द्वारा ग्राम बन्होरी (पटारी) में आयोजित संपर्क अभियान में किसान श्री संजय कुशवाह की वर्षों पुरानी बिजली संबंधी समस्या का स्थायी समाधान किया गया। कंपनी के अधिकारियों ने उन्हें ओवायटी (ओन योर ट्रांसफार्मर) योजना की जानकारी देकर स्थायी कृषि बिजली कनेक्शन उपलब्ध कराया, जिससे उन्हें प्रतिवर्ष लगभग 24 हजार रुपये की बचत होगी। संपर्क अभियान में अधिकारियों ने घर-घर पहुंचकर उपभोक्ताओं की बिजली संबंधी समस्याएं सुनीं तथा विभाग की विभिन्न जनकल्याणकारी योजनाओं की जानकारी दी। इसी दौरान किसान श्री संजय कुशवाह ने बताया कि उनके कुषि पंप की दूरी विद्युत नेटवर्क से अधिक होने के कारण उन्हें प्रत्येक वर्ष दो बार अस्थायी कृषि बिजली कनेक्शन लेना पड़ता था, जिस पर लगभग 24 हजार रुपये का अतिरिक्त व्यय होता था। कंपनी के अधिकारियों ने उन्हें ओ वाय टी योजना के लाभों से अवगत कराया। योजना की जानकारी प्राप्त करने के बाद श्री कुशवाह ने लगभग 1.40 लाख रुपये की लागत से ट्रांसफार्मर स्थापित कर स्थायी कृषि बिजली कनेक्शन प्राप्त किया। इसके साथ ही उनकी वर्षों पुरानी समस्या का स्थायी समाधान हो गया। अब उन्हें प्रत्येक कृषि सीजन में अस्थायी कनेक्शन लेने की आवश्यकता नहीं होगी, जिससे प्रतिवर्ष लगभग 24 हजार रुपये की बचत होगी। साथ ही नियमित, गुणवत्तापूर्ण एवं निर्बाध विद्युत आपूर्ति मिलने से कृषि कार्य भी अधिक सुगमता एवं दक्षता से संचालित हो सकेंगे। श्री संजय कुशवाह ने संपर्क अभियान 2026 एवं स्वयं का ट्रांसफार्मर योजना की सराहना करते हुए मध्य क्षेत्र विद्युत वितरण कंपनी के प्रति आभार व्यक्त किया। स्थायी कृषि बिजली कनेक्शन मिलने से प्रतिवर्ष लगभग 24 हजार रुपये की होने वाली बचत का उपयोग श्री संजय कुशवाह अब अपने बच्चों की शिक्षा, कृषि कार्यों तथा परिवार की अन्य आवश्यक जरूरतों को पूरा करने में कर सकेंगे। मध्य क्षेत्र विद्युत वितरण कंपनी द्वारा संचालित संपर्क अभियान 2026 के माध्यम से उपभोक्ताओं को उनके घर के समीप ही बिजली संबंधी सेवाएं उपलब्ध कराई जा रही हैं। अभियान के अंतर्गत शिकायतों के त्वरित निराकरण के साथ विभिन्न जनकल्याणकारी योजनाओं की जानकारी एवं लाभ भी पात्र उपभोक्ताओं तक पहुंचाया जा रहे हैं, जिससे ग्रामीण क्षेत्रों में उपभोक्ता संतुष्टि और विद्युत सेवाओं की गुणवत्ता में निरंतर सुधार हो रहा है।

मुख्यमंत्री डॉ. यादव ने दी इंदौर को सौगात...

जिला अस्पताल को मिला 300 बिस्तर वाला नवनिर्मित भवन

मेधावी मेडिकल छात्रों का शिक्षा खर्च उठाएगी सरकार

विनय उजाला

उज्जैन, नप्र। मुख्यमंत्री डॉ. मोहन यादव ने कहा है कि मध्यप्रदेश में सभी क्षेत्रों में विकास के प्रयास किए जा रहे हैं। आमजन के लिए अनेक प्रकार की सुविधाओं का विस्तार हो रहा है। भवनों का निर्माण भी निरंतर किया जा रहा है। भवनों के निर्माण में गुणवत्ता का भी विशेष ध्यान रखा जा रहा है। जिला अस्पताल का नवनिर्मित भवन भी इंदौर को प्राप्त ऐसी ही नई सौगात है।

मुख्यमंत्री डॉ. यादव ने विश्वास व्यक्त किया कि यह अस्पताल नागरिकों को बेहतर स्वास्थ्य सुविधाएं प्रदान करेगा। मुख्यमंत्री डॉ. यादव ने बुधवार को इंदौरवासियों को स्वास्थ्य क्षेत्र की एक बड़ी सौगात देते हुए मध्यप्रदेश गृह निर्माण एवं अधोसंरचना विकास मंडल द्वारा लगभग 83.13 करोड़ रुपये की लागत से निर्मित 300 बिस्तरीय अत्याधुनिक जिला अस्पताल भवन का लोकार्पण किया। धार रोड स्थित लगभग 3.40 एकड़ भूमि पर निर्मित यह जी+4 मंजिला अस्पताल भवन लगभग 2 लाख वर्गफीट क्षेत्रफल में विकसित किया गया है। आधुनिक चिकित्सा सुविधाओं से सुसज्जित यह अस्पताल इंदौर ही नहीं, बल्कि आसपास के जिलों के मरीजों को भी बेहतर एवं गुणवत्तापूर्ण स्वास्थ्य सेवाएँ उपलब्ध कराएगा।



विधानसभा के वर्षाकालीन सत्र में यूसीसी की प्रक्रिया को बढ़ाया जाएगा आगे

मुख्यमंत्री डॉ. यादव ने कहा कि प्रदेश में समान नागरिक संहिता (यूसीसी) लागू करने के पूर्व व्यापक जनसंवाद किया जायेगा। विशेष समिति के गठन के बाद 10 लाख से ज्यादा सुझाव सभी 55 जिलों से समिति को मिले। सभी राजनीतिक दलों, धर्मों और समुदायों से सुझाव प्राप्त किए गए। सर्वसम्मति से यह व्यवस्था लागू होगी। विधानसभा के वर्षाकालीन सत्र के माध्यम से आवश्यक प्रक्रिया पूरी कर यू.सी.सी. लागू करने का महत्वपूर्ण कार्य भी शीघ्र होने जा रहा है। सभी नागरिकों के लिए समान नियमों और कानून का पालन करना आवश्यक है। कृषक कल्याण वर्ष में किसानों के हित में अनेक प्रयास किए जा रहे हैं। युवाओं के कौशल विकास और रोजगार के अवसर बढ़ाने के उद्देश्य से हाल ही में टेक ग्रीथ कॉन्क्लेव 3.0 आयोजित की गई।

स्वास्थ्य सेवा के क्षेत्र में आगे है हमारा प्रदेश

मुख्यमंत्री डॉ. यादव ने कहा कि बदलते दौर का भारत हर क्षेत्र में विशिष्ट पहचान बना रहा है। प्रधानमंत्री नरेन्द्र मोदी ने 12 वर्ष की अवधि में सभी क्षेत्रों में बेमिसाल कार्य कर दिखाया है। हमारी अर्थव्यवस्था नए आयाम प्राप्त कर रही है। विभिन्न योजनाओं के माध्यम से स्वास्थ्य के क्षेत्र में नागरिकों को अनेक सुविधाएं दी जा रही हैं। नागरिकों को बड़ी संख्या में उपचार की विभिन्न योजनाओं का लाभ मिल रहा है। मध्यप्रदेश में 2003 तक सिर्फ 5 मेडिकल कॉलेज थे, इसके पूर्व के 55 वर्ष में इतनी ही प्रगति हो पाई थी। सीटों की संख्या भी मात्र 500 थी।

रेडक्रॉस की आधुनिक कृत्रिम अंग निर्माण यूनिट का किया लोकार्पण, उप मुख्यमंत्री शुक्ल बोले-

रीवा बनेगा कृत्रिम अंग निर्माण का केन्द्र

विनय उजाला

भोपाल, निप्र। उप मुख्यमंत्री श्री राजेन्द्र शुक्ल ने भारतीय रेडक्रास समिति में आधुनिक कृत्रिम अंग निर्माण यूनिट का रीवा में लोकार्पण किया। उप मुख्यमंत्री ने ब्लड सेपरेशन यूनिट का लोकार्पण करने के साथ तीन दिव्यांगों को कृत्रिम अंग प्रदान किए।

इस अवसर पर उप मुख्यमंत्री ने कहा कि भारतीय रेडक्रास समिति ने सेवा के क्षेत्र में उत्कृष्ट कार्य करके रीवा का नाम रोशन किया है। समिति में कृत्रिम अंग निर्माण की आधुनिकतम उपकरणों से सज्जित कम्प्यूटराइज्ड यूनिट का शुभारंभ किया गया है। इससे अस्थि बाधित दिव्यांगजनों को सटीक नाप के कृत्रिम अंग प्राप्त होंगे। इस यूनिट से रीवा संभाग ही नहीं सागर संभाग, जबलपुर संभाग तथा पड़ोसी राज्य उत्तरप्रदेश के समीपवर्ती जिलों के दिव्यांगों को भी कृत्रिम अंग की सुविधा मिलेगी। जिस कार्य के लिए दिव्यांगों दिल्ली, मुम्बई, जयपुर जैसे शहरों को जाना पड़ता था वह सुविधा अब रीवा शहर में उपलब्ध हो गई है। दिव्यांगों के कल्याण के इस उत्कृष्ट कार्य के लिए समिति के चेयरमैन डॉ. प्रभाकर चतुर्वेदी और उनकी पूरी टीम बधाई की पात्र है।



रेडक्रॉस ने गरीबों-पीड़ितों की सेवा में उत्कृष्ट कार्य किया : शुक्ल

उप मुख्यमंत्री ने कहा कि आधुनिक अंग निर्माण यूनिट से रीवा कृत्रिम अंग निर्माण का केन्द्र बनेगा। रेडक्रॉस समिति ने गरीबों और पीड़ितों की सेवा में सदैव उत्कृष्ट कार्य किया है। कोरोना के संकटकाल में समिति के सदस्यों ने समाजसेवियों के साथ मिलकर जान बखली में रखकर गरीबों को घर-घर जाकर निःशुल्क अनाज का वितरण किया था। समिति में ब्लड सेपरेशन यूनिट का भी लोकार्पण किया गया है। इस सुविधा से एक यूनिट रक्त का उपयोग तीन रोगियों की जान बचाने में किया जा सकता है। समारोह में रेडक्रास समिति के चेयरमैन डॉ. प्रभाकर चतुर्वेदी ने कहा कि समिति पीड़ितों की सेवा के लिए लगातार प्रयास कर रही है। उप मुख्यमंत्री जी के विशेष सहयोग से समिति को आधुनिक भवन, कृत्रिम

अंग बनाने की यूनिट तथा अन्य सुविधाएं मिली हैं। समिति को पिछले तीन वर्षों में उत्कृष्ट कार्यों के लिए महामहिम राज्यपाल से प्रशस्ति पत्र हुए हैं। रेडक्रास समिति की रक्तदान इकाई ने प्रथम दिन डॉ. शिवेन्द्र चतुर्वेदी, डॉ. महादेवी चतुर्वेदी एवं सुवर्णा चतुर्वेदी ने रक्तदान करके मानवता की सेवा में योगदान दिया। समारोह में भारतीय रेडक्रास समिति के उपाध्यक्ष जयंत खन्ना तथा एके खान, सचिव राजेन्द्र प्रसाद पाण्डेय, डॉ. विनोद कुमार श्रीवास्तव, डॉ. सुधीर श्रीवास्तव, पूर्व डीआईजी डीपी सिंह, श्रीमती ममता सिंह, श्री प्रदीप गौतम सुमन, श्री रामायण गौतम, सिविल सर्जन डॉ. प्रतिभा मिश्रा तथा समिति के पदाधिकारी एवं समाजसेवी उपस्थित रहे।

दतिया विधानसभा में उप निर्वाचन का कार्य निष्पक्षता व गंभीरता के साथ करें : झा



विनय उजाला

भोपाल, निप्र। मुख्य निर्वाचन पदाधिकारी मध्यप्रदेश श्री संजीव कुमार झा ने बुधवार को कलेक्टर एवं जिला निर्वाचन अधिकारी और पुलिस अधीक्षक दतिया के साथ वीडियो कॉन्फ्रेंसिंग के माध्यम से बैठक की।

दतिया विधानसभा में होने वाले उप निर्वाचन के संबंध में की जा रही तैयारियों की समीक्षा की। इस दौरान उन्होंने कहा कि उप निर्वाचन कार्य से जुड़े सभी अधिकारी-कर्मचारी निष्पक्षता और गंभीरता के साथ निर्वाचन आयोग के

दिशा निर्देशों के अनुरूप कार्य करें। समीक्षा बैठक के दौरान मुख्य निर्वाचन पदाधिकारी श्री झा कहा कि स्वीप गतिविधियों के माध्यम से प्रचार प्रसार में तेजी लाएं। मतदाताओं को मतदान के प्रति जागरूक करें। इसके साथ ही मुख्य निर्वाचन पदाधिकारी श्री झा ने क्रिटिकल मतदान केंद्र, बॉन्ड ओवर, वल्वरेबल मतदान, इंटर स्टेट नाकों पर की जा रही कार्रवाई, अवैध हथियारों की जब्ती, पेड न्यूज और आचार संहिता के उल्लंघन को लेकर मिल रही शिकायतों पर की जाने वाली कार्रवाई और कानून-व्यवस्था के बारे में जानकारी प्राप्त की।

श्री खेड़ापति हनुमान लोक कॉरिडोर का मंत्री सारंग ने किया निरीक्षण

100 करोड़ की लागत से आकार ले रहा आस्था का भव्य धाम, दर्शनार्थियों की सुविधा सर्वोच्च प्राथमिकता

विनय उजाला

भोपाल, निप्र। राजधानी भोपाल के छोला स्थित प्राचीन एवं प्रसिद्ध श्री खेड़ापति हनुमान मंदिर परिसर में लगभग 100 करोड़ रुपये की लागत से विकसित किए जा रहे श्री खेड़ापति हनुमान लोक कॉरिडोर के निर्माण कार्यों का सहकारिता, मंत्री विश्वास कैलाश सारंग ने नगर निगम एवं संबंधित अधिकारियों के साथ निरीक्षण किया। उन्होंने निर्माण कार्यों की प्रगति का जायजा लेते हुए परियोजना को तय समय-सीमा में उच्च गुणवत्ता के साथ पूरा करने के निर्देश दिए। मंत्री श्री सारंग ने अधिकारियों से कहा कि कॉरिडोर निर्माण का मूल उद्देश्य श्रद्धालुओं को अधिक सुगम, सुरक्षित एवं व्यवस्थित दर्शन



व्यवस्था उपलब्ध कराना है। उन्होंने निर्देश दिए कि पुराने गर्भगृह की मूल संरचना और धार्मिक स्वरूप को पूरी तरह यथावत रखते हुए मंदिर परिसर के आसपास के क्षेत्र का विस्तार किया जाए, जिससे मंदिर की ऐतिहासिक एवं आध्यात्मिक पहचान सुरक्षित रहे।



भोपाल की नई सांस्कृतिक पहचान बनेगा हनुमान लोक

मंत्री श्री सारंग ने कहा कि श्री खेड़ापति हनुमान लोक कॉरिडोर केवल एक निर्माण परियोजना नहीं, बल्कि आस्था, संस्कृति और आधुनिक विकास का संगम है। यह परियोजना 'विरासत भी और विकास भी' की सोच को साकार करते हुए भोपाल की सांस्कृतिक एवं धार्मिक पहचान को नई ऊचाइयों तक पहुंचाएगी तथा भविष्य में धार्मिक पर्यटन का प्रमुख केंद्र बनेगी। उन्होंने विश्वास व्यक्त किया कि निर्माण कार्य पूरा होने के बाद श्री खेड़ापति हनुमान लोक कॉरिडोर राजधानी भोपाल की नई पहचान के रूप में स्थापित होगा।

आधुनिक सुविधाओं से सुसज्जित होगा परिसर

परियोजना के अंतर्गत श्रद्धालुओं के लिए सुगम दर्शन व्यवस्था, भव्य कॉरिडोर, दर्शक दीर्घा, सार्वजनिक कार्यक्रमों के लिए आवास संरचना, आधुनिक पार्किंग, चौड़ी सड़कें तथा अन्य आवश्यक नागरिक सुविधाएं विकसित की जा रही हैं। साथ ही दशहरा मेदान के खुले स्वरूप को संरक्षित रखते हुए वहां सार्वजनिक आयोजनों के लिए आधुनिक सुविधाएं भी विकसित की जा रही हैं।

नागर शैली में विकसित होगा भव्य हनुमान लोक

मंत्री श्री सारंग ने बताया कि लगभग 21 एकड़ क्षेत्र में विकसित हो रहे इस कॉरिडोर का निर्माण राजस्थान के ह्वाइट मार्बल एवं प्राचीन नागर शैली की वास्तुकला के अनुरूप किया जा रहा है। मंदिर परिसर में सुंदरकांड की झलक प्रस्तुत करने वाला भव्य कॉरिडोर विकसित किया जाएगा, जिससे श्रद्धालुओं को आध्यात्मिक एवं सांस्कृतिक अनुभव प्राप्त होगा।

मुख्यमंत्री डॉ. यादव की अध्यक्षता में 19 को जगदीशपुर में होगी कैबिनेट की बैठक

अपर मुख्य सचिव शुक्ला और संभाग आयुक्त शर्मा ने किया स्थल निरीक्षण



विनय उजाला

भोपाल, निप्र। मुख्यमंत्री डॉ. मोहन यादव की अध्यक्षता में 19 जुलाई, जगदीशपुर में होने वाली कैबिनेट बैठक की व्यवस्थाओं के संबंध में बुधवार को अपर मुख्य सचिव शिव शेखर शुक्ला एवं भोपाल संभाग आयुक्त कर्मवीर शर्मा ने स्थल निरीक्षण किया. उन्होंने बैठक के सफल एवं सुचारू संपादन के लिए आयोजन स्थल पर चल रही विभिन्न व्यवस्थाओं की प्रगति की समीक्षा की तथा संबंधित विभागों के अधिकारियों को आवश्यक दिशा-निर्देश दिए।

निरीक्षण के दौरान प्रबंध निदेशक मध्य प्रदेश टूरिज्म बोर्ड श्री इलैया राजा टी, कलेक्टर प्रियंक मिश्रा, आईजी (देहात रेंज) भोपाल श्रीमती रुचि वर्धन सहित विभिन्न

संबंधित विभागों के जिला एवं संभाग स्तरीय अधिकारी उपस्थित थे। निरीक्षण के दौरान अपर मुख्य सचिव शुक्ला ने निर्देश दिए कि इस बैठक के महत्व को देखते हुए प्रशासनिक स्तर पर तैयारियां पूरी तरह चाक-चौबंद और ज़ुटिहीन होनी चाहिए। अपर मुख्य सचिव शुक्ला ने जगदीशपुर पैलेस परिसर स्थित ऐतिहासिक रानी महल एवं चमन महल का अवलोकन किया। उन्होंने वहां बैठक व्यवस्था, सुरक्षा मानकों, सौंदर्यीकरण तथा ई-कैबिनेट के लिए आवश्यक आधुनिक तकनीकी प्रबंधों को देखा। उन्होंने अधिकारियों से कहा कि वे निर्धारित कार्ययोजना के अनुरूप दायित्वों का निर्वहन करें और दिए गए कार्यों को संबंधित विभागों के साथ पूरे समन्वय एवं पूरी तत्परता से संपादित करें।



संस्थापक एवं प्रबंध निदेशक डॉ. अजय गोयनका, हजेला अस्पताल के संस्थापक डॉ. अनूप हजेला तथा जवाहरलाल नेहरू कैंसर अस्पताल की एनएबीएच प्रधान निर्धारक डॉ. दीपि चंद्रा शर्मा मौजूद रहे।

डॉ. अजय गोयनका ने कहा कि एनएबीएच के मानक अस्पतालों के लिए एक मार्गदर्शक ग्रंथ की तरह हैं, जिनके पालन से रोगी सुरक्षा और उपचार की गुणवत्ता में उल्लेखनीय सुधार होता है। उन्होंने कहा कि मानकीकृत प्रक्रियाओं से

अस्पतालों की कार्यप्रणाली अधिक प्रभावी और पारदर्शी बनती है।

सीएमएचओ डॉ. मनीष शर्मा ने कहा कि वर्तमान समय में एनएबीएच केवल प्रमाणन नहीं, बल्कि गुणवत्तापूर्ण स्वास्थ्य सेवाओं की पहचान बन चुका है। उन्होंने अस्पतालों से एंटी लेवल प्रमाणन और पूर्ण प्रत्यायन के लिए आगे आने का आह्वान किया तथा बताया कि भोपाल पेरिपलेस स्वास्थ्य व्यवस्था की दिशा में भी तेजी से कार्य कर रहा है।